



د افغانستان اسلامي امارت  
د عامې روغتيا وزارت  
د پاليسي او روغتيايي پراختيا معينيت  
د پلان او پاليسي عمومي رياست



# د روغتيا ملي پاليسي

۱۴۴۶ - ۱۴۵۱

روغتيا د ټولو لپاره  
صحت برای همه  
Health for All

۱۴۴۶ ه.ق



# بِسْمِ اللَّهِ الرَّحْمَنِ الرَّحِيمِ



## د عامې روغتيا وزارت مقام پيغام

بِسْمِ اللَّهِ الرَّحْمَنِ الرَّحِيمِ

له متعال ذات څخه شکر ادا کوم چې موږ يې په ځمکه اشرف المخلوقات پيدا کړي يو. درود او سلام دې وي پر رسول الله صلی الله عليه وسلم، د هغه پر کورنۍ او صحابه کرامو باندې. الله رب العزت په قران کریم کې فرمايي:

وَمَنْ أَحْيَاهَا فَكَانَ مِمَّا أَحْيَا النَّاسَ جَمِيعًا (سوره المائده، آيه ۳۲) او څوک چې يو ژوند وژغوري لکه چې ټول انسانان يې ژغوري وي. همداراز الله تعالی فرمايلي "يَا أَيُّهَا النَّاسُ كُلُوا مِمَّا فِي الْأَرْضِ حَلَالًا طَيِّبًا" (سوره بقره، آيه ۱۶۸) و کما قال الله تعالی: "إِنَّ اللَّهَ يُحِبُّ التَّوَّابِينَ وَيُحِبُّ الْمُتَطَهِّرِينَ" (سوره بقره، آيه ۲۲۲) او همدارنګه الله تعالی فرمايلي دي: "وَكُلُوا وَاشْرَبُوا وَلَا تُسْرِفُوا" (سوره اعراف، آيه ۳۱)

"اې خلکو په ځمکه ټول هغه څه وخورئ چې حلال او پاک دي" (سوره البقره، ۱۶۸) او الله تعالی فرمايي: "بيشکه چې الله تعالی پاکوالی او پاک خلک خوښوي" (سورت البقره، ۲۲۲) او همدارنګه الله تعالی فرمايلي دي: وخورئ، وڅښئ او اسراف مه کوئ (سوره اعراف، ۳۱)

ګرانو هېوادوالو د اسلامي امارت له برياليتوب او په هېواد کې د اشغال له پای ته رسېدو وروسته اوس د پرمختګ وخت دي. له همدې کبله افغانستان د يو خپلواک او پرمختللي هېواد په توګه د تاريخ په يو ځانګړي پړاو کې دي چې د اسلامي امارت او ملت لپاره خورا برخليک ټاکنې او پرېکنده دي. دا مهم پړاو په ټولو سکتورونو کې، په ځانګړې توګه د روغتيا په برخه کې جدي هڅو، نړيوالتوب او همغږۍ ته اړتيا لري، ترڅو موږ د هر اړخيزو روغتيايي نمونو او شاخصونو (نغوتاندونو) سره دوامداره پرمختګ وکړو. له همدې کبله د پرمختيا او برياليتوب يو له بنسټيزو ستونزو څخه چې د يوې ادارې لپاره اړين دي، د هر اړخيزو پاليسيو او ستراتيژيو شتون دی.

له همدې کبله د پرودګار په فضل او د عاليقدر اميرالمؤمنين حفظه الله په لارښوونه د افغانستان اسلامي امارت د عامې روغتيا وزارت د ګرانو هېوادوالو د روغتيا د ښه والي په موخه په ډير وياړ سره د روغتيا ملي پاليسي ترتيب او د هېواد او ټولنې اړتياو سره سم روغتيايي خدمتونه وړاندې کوي. د دې پاليسي موخه روغتيايي خدمتونو ته د عادلانه او اغيزمن لاسرسي باوري کول، د خدمتونو کيفيت ښه کول او د روغتيا په برخه کې د شته وړتياوو ساتنه او پياوړي کول دي. د افغانستان اسلامي امارت عامې روغتيا وزارت ژمن دی چې د الله تعالی په نصرت او له شته ملي او نړيوالو سرچينو نه هر افغان د جغرافيايي موقعيت او ټولنيز وضعيت ته په کتو روغتيايي خدمتونه وړاندې کړي او لومړنيو، دوهمې (ثانوي) او دريمې (ثالثي) روغتيايي خدمتونو ته لاسرسي ولري. دا پاليسي زموږ د ژمنتيا استازيتوب کوي چې په اوسني روغتيايي سکتور کې د ژورو اصلاحاتو لامل به وګرځي او په اساس به يې د ټولنې خلکو ته د اړتيا وړ روغتيايي خدمتونه وړاندې شي. ترڅو د هرچا روغتيا باوري او روغتيايي خدمتونو ته د لاسرسي په برخه کې نيمګړتياوې کمې کړي.

د شته ننګونو په پام کې نيولو سره، دا پاليسي د روغتيا په برخه کې د ملي لومړيتوبونو او بېرنيو اړتياوو په ښه کولو لپاره د بشپړ لارښود په توګه جوړه شوې ده. موږ کورني او نړيوالو همکارانو، متخصصينو او ټولو اړوندو بنسټونو ته بلنه ورکوو چې د دې پاليسۍ په پلي کولو کې د عامې روغتيا وزارت سره همکاري وکړي.

والسلام

مولوی نور جلال جلالی

د عامې روغتيا وزير



## مخکنی خبرې

بِسْمِ اللَّهِ الرَّحْمَنِ الرَّحِيمِ

نحمدُهُ وَنُصَلِّي عَلَى رَسُولِهِ الْكَرِيمِ، أَمَّا بَعْدُ، قَالَ اللَّهُ تَعَالَى «فَبِمَا رَحْمَةٍ مِنَ اللَّهِ لِنْتَ لَهُمْ وَلَوْ كُنْتَ فَظًّا غَلِيظَ الْقَلْبِ لَانْفَضُّوا مِنْ حَوْلِكَ فَاعْفُ عَنْهُمْ وَاسْتَغْفِرْ لَهُمْ وَشَاوِرْهُمْ فِي الْأَمْرِ فَإِذَا عَزَمْتَ فَتَوَكَّلْ عَلَى اللَّهِ إِنَّ اللَّهَ يُحِبُّ الْمُتَوَكِّلِينَ» (سوره الانعام آیه ۱۵۸)

الله تعالى په قرآنکريم کي فرمايي: [ای محمد ص] دا د الله رحمت وو چې ته خلکو ته نرمزړی شوې، که ته توند او سختزړی وای، خلک به له تا څخه تیت او پرک شوي وای. نو هغوی وېښه او د بېنې دعا ورته وکړه او له هغوی سره د چارو په اړه مشوره وکړه خو کله چې دې پرېکړه وکړه، پر الله توکل وکړه. يقينا چې الله توکل کوونکي خوشوي. په پيل کې په ډير وياړ او درنښت سره د روغتيا د ملي پاليسي مخينه خپلو ټولو گرانو هيوادوالو او د روغتيا او طب په برخه کې ښکيلو کسانو ته وړاندې کوم.

دغه پاليسي په هيواد کې د روغتيايي خدمتونو، درملنې، درمليزو، خوراکي او روغتيايي توکو د ښه والي لپاره د يو لارښود په توگه د عامې روغتيا وزارت، امارتي او نړيوالو بنسټونو او تخنيکي کميټې د کډې همکارۍ پايله ده، چې د افغانستان د اسلامي امارت د عامې روغتيا په سيستم کې د شته ننگونو لپاره د اغيزمنو او مناسبو حل لارو د برابرولو هڅې کوي. د دې پاليسي د ترتيب په مختلفو پړاوونو کې زموږ همکاران د عامې روغتيا په وزارت کې د قوي ارادې، ژمنتيا او د هيواد د بېرنيو او اوږدمهاله اړتياوو په اړه ژور درک سره توانيدلي دي چې موخو ته د رسيدو لپاره يوه بشپړه او متوازنه پاليسي جوړه کړي. دا پاليسي له يوې خوا د روغتيا په برخه کې بنسټيزې ستونزې په گوته کوي او له بلې خوا يې په خپل ستراتيژيک ليد سره په هيواد کې د پام وړ پرمختگ لپاره د اساسي حل لارو وړاندوينه کوي.

د اسلامي امارت د عامې روغتيا وزارت سرپرست ښاغلي مولوي نور جلال جلالي څخه چې په خپلې پياوړې مشرۍ او نه ستړې کيدونکو هڅو سره يې د دې پاليسي د بشپړولو پروسه وڅارله او همدا رنگه د پاليسي د پراختيا د رهبرۍ، فرعي او تخنيکي کميټو محترمو غړو څخه چې په پراخه کچه يې په تحليل او ترتيب کې علمي نظرونه او د دې پاليسي په چمتو کولو کې مرسته کړيده د زړه له کومي مننه کوم.

دا پاليسي چې د هيواد د ځانگړو شرايطو او زموږ د خلکو د لومړنيو اړتياوو سره سم جوړه شوې ده، د روغتيا په برخه کې د پاليسي جوړونکو، اجرايي چارواکو، پلان جوړونکو او نورو ټولو روغتيايي کړنو لپاره د لارښود په توگه کارول کېږي. د دې پاليسي اغيزمن تطبيق په ځانگړې توگه د روغتيايي خدمتونو په ښه کولو د لومړني روغتيا پاملرنې سيستم پياوړتيا، او د روغتيا زېربناوو پراختيا کې اړين دی.

زه غواړم چې يو ځل بيا له ټولو همکارانو، متخصصينو او بنسټونو څخه مننه وکړم چې پدې برخه کې يې همکاري کړې ده او هيله لرم چې د دې پاليسي په پلي کيدو سره به د هيواد په روغتيايي سکتور کې د پام وړ پرمختگونه ولرو.

درنښت

الحاج ډاکټر محمد حسن غياثي

د عامې روغتيا وزارت د پاليسي او روغتيايي پراختيا معين



## د منځني څرگندونه

بِسْمِ اللَّهِ الرَّحْمَنِ الرَّحِيمِ

نحمده وُنصلي على رسولهِ الكريم، أما بعد، قال رسولُ الله صَلَّى الله عليه وسلّم - كُلُّكُمْ رَاعٍ وَكُلُّكُمْ مَسْئُولٌ عَنْ رَعِيَّتِهِ. د افغانستان اسلامي امارت د عامې روغتيا وزارت سرپرست عاليقدر ښاغلی مولوي نورجلال جلاي او د عامې روغتيا وزارت د پاليسي او روغتيايي پراختيا ښاغلي معين ډاکټر محمد حسن غياثي، د پاليسي جوړونې د رهبري، تخنيکي او فرعي کميټو غړو، ټولو همکارانو او لوستونکو! السلام عليكم ورحمته الله و برکاته!

په هيواد کې د روغتيا، درملنې، درملو، خوراکي توکو، محصولاتو او طبي تکنالوژۍ د وضعیت د ښه والي په موخه د يو مهم سند په توګه د دې پاليسي ترتيب چې په دې برخه کې د اړوندو متخصصينو، امارتي او غير امارتي ادارو د ګډو هڅو پايله ده، د عامې روغتيا وزارت د پلان او پاليسي عمومي رياست په استازيتوب په ډير وياړ او منځني سره د عامې روغتيا د ملي پاليسي په بشپړولو کې له ټولو ښکېلو خواوو څخه مننه او قدرداني کوم.

د افغانستان د عامې روغتيا وزارت عاليقدر ښاغلي مولوي نورجلال جلاي، چې د دې پروسې په ټولو پړاوونو کې يې د خپلي اغېزمنې مشري، قوي ملاتړ او ارزښتناکو لارښوونو سره د دې پروسې د پرمختګ او بشپړېدو لپاره زمينه برابره کړه او همدارنګه د پاليسي او روغتيايي پراختيا ښاغلي معين صاحب د دوامدارو هڅو او استقامت څخه چې تل يې د کارونو په همغږۍ او دقيقه څارنه کې حضور درلود، د ستاينې وړ دي او مننه ورڅخه کوم.

د پاليسي د پراختيا رهبري کميټې د روغتيايي پراختيا او پاليسي محترم معين ډاکټر محمد حسن غياثي په مشري او د پلان او پاليسي د عمومي رئيس محترم پوهندوی دوکتور ميرويس احمدزی د معاونيت تر چتر لاندې د کميټې له محترمو غړو (ډاکټر محمد عظيم زمريال کاکړ، ډاکټر زاهد الله رسولي، ډاکټر مبارک شاه مبارک، ډاکټر حيدر عمر، ډاکټر وحدت الکوزي، ډاکټر حيدر خان حيدر، ډاکټر فضل الهي عليزي، ډاکټر احمد سير پاڅون، ډاکټر احمد ناصر حنيفي، ډاکټر عبدالستار صحت، ډاکټر عبدالوحيد عربزاد، ډاکټر سيد رسول منگل او ډاکټر محمد نعيم آبي) چې دا پاليسي يې په خپل ستراتيژيک ليد، ژورې پوهې او پراخې تجربې سره پای ته ورسوله ډيره مننه کوم. همدارنګه د فرعي کميټو غړو او د تخنيکي کميټې (د روغتيا تمويل او اقتصاد رياست پخوانی رئيس محترم ډاکټر سيد رسول منگل، محترم ډاکټر عبدالعظيم احمدزي، محترم محمد ايمل قيامي، محترم ډاکټر هدايت الله حميدي، محترم استاد مصطفي، محترم سيد فريد هاشمي، محترم ډاکټر صديق الله رشتين، محترم لطف الله ننګيال سهاک، محترم سيد ولي صافي او محترم شفيق الله کوچي) له ټولو غړو څخه چې د معلوماتو په تفصيلي بياکتني، علمي تحليل او د تخنيکي او عملي مشورو په وړاندې کولو کې يې مهم رول لوبولی د زړه له کومې مننه کوم. د دې کميټو له همکارۍ او همغږۍ پرته به د يوه هر اړخيز سند ترتيبول ممکن نه وو. همدارنګه له ټولو هغو کارپوهانو، مشاورينو او کارکوونکو څخه چې په دې بهير کې يې په پوره ژمنتيا او انگيزې سره همکاري کړې او د معلوماتو، شننو او وړاندیزونو په راغونډولو کې يې رغنده رول لوبولی د زړه له کومې مننه کوم.

موږ باوري يو چې د دې پاليسي په پلي کېدو سره به په هيواد کې د روغتيايي خدمتونو او د عامې روغتيا وضعيت د ښه والي لپاره اغېزمن ګامونه پورته شي او دا مهمه لاسته راوړنه د ټولو اړوندو اشخاصو او بنسټونو د ګډو هڅو پايله ده. دا د عامې روغتيا ملي پاليسي نه يوازې د هيواد د روغتيا پاليسي لارښودنې لپاره يو مهم سند دی، بلکه دا به د روغتيا او درملنې سکتور، درملو، خوراکي توکو، محصولاتو او طبي تکنالوژۍ کې د راتلونکو اصلاحاتو او پرمختګونو لپاره د سرچينې په توګه کار وکړي. د پاليسي او پلان عمومي رياست له ټولو محترمو همکارانو څخه ځانګړې مننه کوي چې د دوی له همکارۍ او مرستې پرته د دې پاليسي بريا او نهايي کېدل ناشوني وو.

درنښت

پوهندوی ډاکټر ميرويس احمدزی

د عامې روغتيا وزارت د پلان او پاليسي عمومي رئيس



## لړليک

| پاڼه | عنوان                                                 |
|------|-------------------------------------------------------|
| ۱    | ۱. سريزه                                              |
| ۳    | د لنډيزونه لست                                        |
| ۴    | ۲. د افغانستان لنډه پيژندنه                           |
| ۴    | ۳. د افغانستان روغتيايي انځور مهم ټکي                 |
| ۵    | ۴. د عامې روغتيا وزارت پيژندنه                        |
| ۸    | ۵. د پاليسي اړونده برخې، موخې او بنسټيزې کړنې         |
| ۸    | ۵/۱. حکومتولي او رهبري ساحه                           |
| ۱۱   | ۵/۲. د کارکوونکو چارو ساحه                            |
| ۱۳   | ۵/۳. د روغتيايي سکتور تمويل ساحه                      |
| ۱۴   | ۵/۴. د روغتيايي چوپړتياوو وړاندې کولو ساحه            |
| ۲۱   | ۵/۵. د خوړو، درملو او روغتيايي محصولاتو ساحه          |
| ۲۳   | ۵/۶. د روغتيايي معلوماتو سيستم ساحه                   |
| ۲۵   | ۵/۷. د مالي تمويلونکو او کاري شريکانو د بنسټلټيا ساحه |
| ۲۵   | ۶. پلي کيدنه                                          |
| ۲۶   | ۷. څارنه، ارزونه او بياکتنه                           |
| ۲۶   | ۸. ملپانه                                             |



## ۱ سریزه:

د افغانستان اسلامي امارت بريا او له بهرني اشغال څخه د هېواد ازادي اخیستلو وروسته د اسلامي امارت مشرتابه له هدايت سره سم او د خلکو اوسني روغتيايي وضعیت ته په کتو د پنځو کلونو (۱۴۴۶ - ۱۴۵۱) لپاره د روغتیا ملي پالیسي جوړه کړې ده.

عامې روغتیا وزارت به د نوموړي پالیسي په مټ د روغتيايي چوپړتياوو په ځانگړي توگه د لومړنيو روغتيايي خدمتونو وړاندې کولو لپاره اړین گامونه پورته کړي.

دا چې په تېرو دریو کلونو کې د ډېرو لاملونو له کبله د مړینې کچه کمه شوي او روغتيايي پاملرنو ته لاسرسی ډېر شوی دي. اوسمهال زیاتره افغانان له روغتيايي مرکز څخه په مناسبه فاصله کې ژوند کوي. همدارنګه د ولایتونو عامې روغتیا ریاستونو او روغتيايي مرکزونو ونډې ته د بنسټیزو روغتيايي چوپړتياوو او روغتونیزو (کلینکي) خدمتونو وړاندې کولو ته پراختیا ورکړل شوې ده.

دا پالیسي د افغانستان د خلکو روغتيايي اړتیاوې او د روغتيايي سیستم اصلاحاتو په اړه د عامې روغتیا وزارت لیدلوری او نظر څرګندوي او دا روښانه کوي چې دهیواد ټول وګړي ښه کیفیت لرونکو بنسټیزو روغتيايي خدمتونو ته لاسرسی ولري. همدارنګه یاده پالیسي ټولنیزو ګروپونو او روغتیا اړوند ټاکنونکو اساسي ټولنیزو لاملونو پېژندنې ته د اصلي لومړیتوب په توګه تحقق ورکوي.

دا پالیسي د یوې پراخې او مشارکتې پروسې له لارې د عامې روغتیا وزارت، نړیوالو پراختيايي شریکانو، پلي کونکو مؤسسو او خصوصي سکتور څخه د خپرو شوو کره معلوماتو او ارقامو پر بنسټ چمتو شوې ده او لاندې اوه بنسټیزې ساحې لري.

د حکومتولي او رهبري ساحه، د کارکوونکو چارو ساحه، د روغتیا سکتور د تمویل ساحه، د روغتيايي خدمتونو وړاندې کولو ساحه، د خوړو، درملو او روغتيايي محصولاتو ساحه، د روغتيايي معلوماتو اړوندو سیستمونو ساحه او د مالي تمویلونکو او کاري شریکانو د ښکیلتیا ساحه.

د پورته هرې ساحې لپاره د پالیسي یوه موخه تعریف شوې او د هرې کړنې لپاره بنسټیزې لارښوونې ټاکل شوي دي.

د دې پالیسي د پلي کولو په پایله کې به د عامې روغتیا وزارت او ولایتي ریاستونو د مسؤلینو ظرفیتونه به د بنسټیز بدلون له لارې پیاوړی شي. د اسلامي شریعت قوانینو رعایتول، د قانون حاکمیت، انساني حقونه او عادلانه اصولو ته درناوی کول به د روغتيايي سیستم په ټولو کچو کې بنسټیز شي او د وزارتونو، امارتي ادارو او نړیوالو پراختيايي شریکانو سره به همکاري دوام ومومي او همدارنګه به د روغتيايي خدمتونو کیفیت او خونديتوب د داخلي څارنې او ارزونې ظرفیتونه به ښه شي. د کارکوونکو وده او پراختیا به د خپلې ټولنې د روغتيايي اړتیاوو او ناروغیو لپاره ځواب ویونکي وي. د اړتیا له مخې به له خدمت څخه مخکې او داخل خدمت اړونده زده کړې د وړتیا پر بنسټ او کیفیت محوره وي چې موخه یې نړیوالو معیارونو ته رسېدل دي. د منځنېو طبی زده کړو په شمول د طب مسلک تخصصي ودې ته ځانګړې پاملرنه د روغتيايي متخصصینو د واک ساتنه به د معتبرو جوازونو د ورکړې له لارې تضمین شي، د رغنده انګیزې او روحې د لا زیاتوالي لامل به وګرځي. همدارنګه د روغتيايي متخصصینو ځان بسیاینه او له بهر میشتو افغان طبی ډاکټرانو ټولنې سره د اړیکو وده او پیاوړتیا به لا غښتلي شي. د بیلابیلو مالي سرچینو له لارې د روغتیا مالي تمویل، د عامې روغتیا اړوندو روغتيايي مرکزونو کې د عملیاتي پیاوړتیا وده او د عوایدو راغونډولو میکانیزمونه به لا پیاوړي شي. د اسلامي امارت لخوا د روغتیا سکتور ته د ځانګړې بودیجې په پام کې نیولو او دهغو لګښتونو لپاره د خاص، ګټور او خوندي میکانیزمونو ته پاملرنه وشي.



نوموړې پاليسي به راتلونکي نسلونو ته د روغتيايي خدمتونو وړاندې کولو اړونده اصلاحاتو لېږد وکړي. همدارنګه به د بنسټيزو روغتيايي خدمتونو مدغم شوې ټولګې (BPHS & EPHS) له بيا کتنې څخه وروسته وروپېژندل شي. د روغتيايي خدمتونو وړاندې کوونکو خپلواکي، د قراردادونو اړوندو لارو چارو روڼتيا، پراختيا او د لګښتونو اجرا کول به د نويو ميکانيزمونو په بنسټ ترسره کېږي.

د ساري او غير ساري ناروغيو کنټرول او بالخصوص د ماشومانو د کوزې ناروغي له منځه وړل د دې پاليسۍ له مهمو موخو څخه ده. د مختلفو سکتورونو اړوندو کړنو له لارې به د عامې روغتيا وزارت اساسي لومړيتوبونه ارزول کېږي او ناورينونو او لويو پېښو ته د غبرګون وړتيا به پياوړی کېږي.

د اړوندو قوانينو او مقرراتو د پلي کېدو او معيارونو د کارولو له لارې به د خوړو، درملو، روغتيايي محصولاتو او طبي تکنالوژي شتون او ورته د لاسرسي وړتيا به لا زياته شي.

د روغتيايي معلوماتو سيستمونو پراختيا او د شواهدو پر بنسټ پريکړې کول به د روغتيايي سيستم په ټولو کچو کې پلي شي او د يو بنسټيز شکل به پايښت پيدا کړي. د روغتيايي خدمتونو له ترلاسه کوونکو سره به مستقيمه اړيکه لا پياوړي شي. د دې پاليسۍ تمرکز به په ټولو افغانانو باندې يو رنگه وي، نه يوازې هغو کسانو ته چې د ځانګړو ناروغيو پر وړاندې زيانمن دي بلکې د روغتيايي لاملونو کنټرول لپاره د خلکو ټولنيز پوهاوی لوړول او د وګړو او ټولنې په کچه د روغتيايي شريکانو کړنې همغږي کوي.





## د لنډیزونو لست

|        |                                                              |
|--------|--------------------------------------------------------------|
| AMR    | Anti-Microbial Resistance                                    |
| ADR    | Adverse Drug Reaction                                        |
| ASP    | Antimicrobial Stewardship Program                            |
| BPHS   | Basic Package of Health Services                             |
| CHW    | Community Health Worker                                      |
| DMC    | Disaster Management Committee                                |
| EMR    | Electronic Medical Record                                    |
| EPHS   | Essential Package of Hospital Services                       |
| EPI    | Expanded program of Immunization                             |
| GH     | General Hospital                                             |
| HDU    | High Dependency Unit                                         |
| HMIS   | Health Management Information System                         |
| IRB    | Institutional Review Board                                   |
| IP     | Infection Prevention                                         |
| MHPSS  | Mental Health & Psychosocial Support Services                |
| MoPH   | Ministry of Public Health                                    |
| NTDs   | Neglected Tropical Diseases                                  |
| OOP    | Out of Pocket                                                |
| PHC    | Primary Health care                                          |
| PPP    | Public Private Partnership                                   |
| RFP    | Request for Proposal                                         |
| RMNCAH | Reproductive, Maternal, Newborn, Child and Adolescent Health |
| RUSF   | Ready-to-Use Supplementary Food                              |
| RUTF   | Ready-to-Use Therapeutic Food                                |
| SDGs   | Sustainable Development Goals                                |
| STDs   | Sexual Transmitted Diseases                                  |
| UHC    | Universal Health Coverage                                    |



## ۲ د افغانستان لنډه پيژندنه:

### ۲،۱ نفوس او جغرافيايي موقعيت:

افغانستان د مرکزي او جنوبي اسيا تر منځ پروت هېواد دی چې ختيځ او جنوب لوري ته يې د پاکستان هېواد لويديځ ته يې ايران، شمال ختيځ لوري ته يې چين او شمال ته يې ترکمنستان، ازبکستان او تاجکستان هېوادونه پراته دي. افغانستان (۶۵۲۸۶۴) کيلومتره مربع مساحت لري او د هېواد د ټولو وګړو شمېر په ۱۴۰۳ کال کې پنځه ديرش اعشاريه اوه (۳۵،۷) ميليون تنه اټکل شوی دی چې له دې ډلې څخه اتلس اعشاريه دوه (۱۸،۲) ميليون تنه (يو پنځوس ۵۱،۰ سلنه) نارينه او اوو لس اعشاريه پنځه (۱۷،۵) ميليون تنه ( نهه څلوېښت ۴۹،۰ سلنه) ښځينه وګړي جوړوي، چې له بيلابيلو قومونو څخه جوړ دی لکه پښتانه، تاجک، هزاره، ازبک، بلوچ، ترکمن، نورستاني، پاميږي، عرب، ګوجر، براهوي، قزلباش، ايماق، پشه يي او داسي نور. د افغانستان رسمي ژبې پښتو او دري دي.

### ۲،۲ بشري پراختيا:

افغانستان په ۲۰۲۰ کال کې د بشري پراختيا اړوندو برخو درجه بندي کې د يو سلو او دوه نوي (۱۹۲) هېوادونو تر منځ په يو سلو دوه اتيا (۱۸۲) درجه کې قرار درلود. د زېږون له وخته په نارينه وو کې د ژوندي پاتې کېدو تمه دري شپيته اعشاريه اته (۶۳،۸) کاله او د ښځينه وو تر منځ شپږ شپيته اعشاريه اوه (۶۶،۷) کاله اټکل شوې وه.

## ۳ د افغانستان د روغتيايي انځور مهم ټکي

### ۳،۱ د عامې روغتيا شاخصونه:

د زېږون په وخت د نارينه وو او ښځينه وو د ژوند تمه په ۲۰۰۰ زېږديز کال کې له ۵۶ کلونو څخه په ۲۰۲۴ کال کې پنځه شپيته اعشاريه دري (۶۵،۳) کلونو ته لوړه شوې ده، چې لامل يې هم د ماشومانو د مړينې کمېدل دي، د ميندو د مړينې کچه په هرو سل زرو (۱۰۰۰۰۰) ژونديو پنځه لس (۱۵) کلونو زېږونونو کې شپږ سوه او شل (۶۲۰) تنه، د نويو زېږېدلو ماشومانو د مړينې کچه په هرو زرو (۱۰۰۰) تنو ژونديو زېږونونو کې درويشت (۲۳) تنه، د يو کلنې ښکته د مړينې کچه پر هر زرو (۱۰۰۰) تنو ژونديو ماشومانو کې يو څلوېښت (۴۱) تنه او په هرو زرو (۱۰۰۰) تنو ژونديو زېږونونو کې له ۵ کلونو څخه د لږ عمر لرونکو ماشومانو د مړينې کچه پنځوس (۵۰) اټکل شوې ده. د نفوسو د ودې کچه په کال کې دوه اعشاريه څوارلس (۲،۱۴) سلنه او د ميندواري عمومي کچه پنځه اعشاريه دري (۵،۳) اټکل شوې ده.

په کليوالو، لږ تعليم لرونکو او کم عايد لرونکو سيمو کې د ډېر عمر لرونکو خلکو ترمنځ د ژوند تېرولو په برخه کې ټولنيزه نا انډولتيا شته او په افغانستان کې د اوږدو جګړو، تېټې کچې اقتصادي وضعيت او د روغتيايي سيستم کمې وړتيا له کبله روغتيايي شاخصونه د ډيرې پرمختللو هېوادونو په پرتله په ناسم حالت کې دي.

### ۳،۲ په افغانستان کې د مړينې مهم لاملونه

۱. د زړه او رګونو ناروغي،

۲. د ولادې او نويو زېږېدلو ماشومانو ناروغي،

۳. تنفسي ناروغي او ټورېکلوز،

۴. سرطان ناروغي،

۵. غير ساري ناروغي،

۶. ساري ناروغي،

۷. د شکر او پښتورګو ناروغي،



۸. تېپونه،

۹. ترافيکي پيښې،

۱۰. د کولمو انتاني ناروغۍ.

### ۳,۳ روغتيايي مرکزونه

روغتيايي خدمتونه د ۴۰۹۶ څخه ډېرو روغتيايي مرکزونو لخوا وړاندې کېږي لکه گرځنده روغتيايي او تغذي تيمونه، روغتيايي ځالي، فرعي، بنسټيز او بشپړ روغتيايي مرکزونو، ولسواليو، ولايتي، حوزوي، تخصصي او ملي روغتونونه او همداراز له ۱۶۳۰۶ څخه زياتو روغتيايي پوستو لخوا چې د ټولنې په کچه لومړني روغتيايي خدمتونه وړاندې کوي.

په منځنۍ کچه د هرو لسو زرو (۱۰۰۰۰) کسانو لپاره يو اعشاريه پنځه لس (۱۰،۱۵) لومړنی روغتيايي مرکز او د هرو لسو زرو (۱۰۰۰۰) کسانو لپاره لپاره صفر اعشاريه صفر پنځه څلوېښت روغتون شتون لري. د نفوس لپاره د زېربناوو نوموړې شمېرې د سيمې په کچه تر ټولو ټيټ نسبت دی. روغتيايي خدمتونو ته د رسېدلو تر ټولو لوړه کچه په نورستان کې ثبت شوې، چې د څلور زره او سلو (۴۱۰۰) کسانو لپاره لومړنی روغتيايي مرکز او د درې پنځوس زرو (۵۳۰۰۰) کسانو لپاره روغتون شتون لري. دغه راز روغتيايي خدمتونو ته د رسېدلو تر ټولو ټيټه کچه په کندهار ولايت کې ثبت شوي، چې د روغتيايي خدمتونو هر لومړنی مرکز د شل زره او څلور سوو (۲۰۴۰۰) کسانو او روغتون د شپږ لکه او اتيا زرو (۶۸۰۰۰۰) کسانو لپاره خدمتونه وړاندې کوي. په سپينو سيمو نومول شويو برخو کې د روغتيايي خدمتونو کچه د پانګونې نه شتون له کبله د لاسرسي وړ نه ده.

### ۳,۴ کارکوونکي

په ۲۰۲۴ زېږديز کال کې د ډاکترانو، نرسانو او قابلو شمېر په هرو لس زرو (۱۰۰۰۰) کسانو کې لس اعشاريه درې (۱۰،۳) کسانو ته رسېدو چې نوموړی شمېر د دوامداره پراختيا اړوندو موخو ته د رسېدو لپاره د وړاندیز شوي شمېرې د نړيوالو معيارونو يعنې په هرو لس زرو (۱۰۰۰۰) کسانو کې څلور ديرش اعشاريه دوه (۳۴،۲) کسانو څخه کمې دي او د روغتيا عمومي پوښښ ته د لاسرسي لپاره ترخپل حده وړاندیز شوي شمېرې يعنې په هرو لس زرو (۱۰۰۰۰) کسانو کې څلور څلوېښت اعشاريه پنځه (۴۴،۵) مواردو څخه ډېره ټيټه ده، يواځې پنځلس (۱۵) سلنه نرسان او دوه (۲) سلنه ډاکتران ښخې دي.

### ۳,۵ د روغتيا تمويل

په ۲۰۲۲ زېږديز کال کې د افغانستان ټول روغتيايي لګښتونه درې اعشاريه شپږ (۳،۶) ميليارده ډالر يا په کال کې تقريبا د هر کس لپاره يو سلو دوه (۱۰۲) ډالره ارزول شوي وو. له دې ډلې څخه د دولت برخه يوه (۱) سلنه، بهرني مرستې يو وېشت (۲۱) سلنه او د خلکو له لوري شخصي لګښتونه اوه اتيا (۷۸) سلنه دي. د خلکو شخصي لګښتونو لويه برخه د پنځه سوه نهه وېشت (۵۲۹) خصوصي روغتونونو، دوه سوه شپيته (۲۶۰) خصوصي سراپا کلينيکونو او ګڼ شمېر خصوصي مؤسسو لخوا لګول کېږي.

### ۴ د عامې روغتيا وزارت پيژندنه

د عامې روغتيا وزارت د خپلې رهبري رول پر اساس د نورو اړوندو امارتي، ملي او نړيوالو شريکانو په همغږۍ په هيواد کې د روغتيا او تغذي د پاليسي- ستراتيژيو ودې، د روغتيايي خدمتونو وړاندې کولو او څارنې مسئوليت په غاړه لري. د پورته موخو د پلي کيدو په موخه د عامې روغتيا وزارت مرکزي او ولايتي دفترونو له لارې د مؤثرو او مثمرو روغتيايي خدمتونو ته د لاسرسي په موخه نه ستړي کيدونکي هلې ځلې کوي.



#### ٤,١ د عامې روغتیا وزارت لړلید

د افغانستان ټول اوسیدونکي به په هیواد کې د ننه په ملي او نړیوالو روغتیايي معیارونو برابر، د لاسرسي وړ، دوامداره او پیاوړتیا سره سم له روغتیايي چوپړتیاوو او توکو څخه برخمن وي او په روغتیا سمباله ټولنه به ولري.

#### ٤,٢ د عامې روغتیا وزارت ماموریت

د افغانستان د عامې روغتیا وزارت د روغتیا ښه کولو، د ناروغيو او مړینو کمولو، روغتیايي خدمتونو ته د لاسرسي زیاتولو او د ټولو افغانانو د هوساینې په موخه روغتیايي ژوند طرز ته د ودې ورکولو مسئولیت لري او د ملي روغتیايي لومړیتوبونو په رڼا کې د پایښت لرونکو پراختیايي موخو ترلاسه کولو او د کورنیو لخوا د لوړو روغتیايي لګښتونو د کمولو لپاره ګامونه اخلي. یادې موخې د سیاسي ارادې، پیاوړې رهبرۍ او ښې حکومتولۍ تر چتر لاندې د روغتیايي سکتور د ښکېلو لورو سره د همکارۍ او د سرچینو ګټور مدیریت له لارې تحقق مومي.

#### ٤,٣ موخې

د هیواد ټولو وګړو ته په مناسبه او ارزانه توګه د کیفیت لرونکي روغتیايي چوپړتیاوو برابرول، خوړو، درملو، روغتیايي محصولاتو رسونه، روغتیايي حقونه تأمینول، د فقر کمول، د ورکړې وړ، عادلانه او مساوي لاسرسي چمتو کول او د پایښت لرونکي روغتیايي سیستم پیاوړتیا ترلاسه کول چې په هیواد کې د روغتیا او تغذي وضعیت ښه والي لامل وګرځي.

#### ٤,٤ بنسټیز ارزښتونه

عدالت: هر افغان ته د روغتیايي چوپړتیاوو وړاندې کولو سره د هغوی روغتیايي اړتیاوو ته له ځواب وینې څخه ډاډ ترلاسه کول.

رښتینولي: په رښتینولي او مخلصانه توګه کار کول.

طبي اخلاق: طبي اخلاقو، ټولنیزو حقونو او مساواتو اصلي ارزښتونو ته درناوی کول.

وقار او درناوی: هر چاته ارزښت ورکول او د هر چا وقار او درناوی، پرته له جنسي، سني، مذهبي، ټولنیز - اقتصادي او سیاسي وضعیت په پام کې نیول.

مؤثریت او مثمریت: د ټاکل شوو موخو له لاسته راوړلو څخه ډاډ ترلاسه کول او همدارنګه د کمو سرچینو په کارونې سره یادو موخو ته رسیدل.

کیفیت: ډاډ ترلاسه کول چې هر افغان ته کیفیت لرونکي روغتیايي چوپړتیاوې، خواړه، درمل او نور روغتیايي توکي په سمه توګه وړاندې کېږي چې د هغوی روغتیايي اړتیاوو ته ځواب وینونکي وي.

ناروغ محوره خدمتونه: روغتیايي کارکوونکي باید د ناروغ او د هغه د کورنۍ وقار او درناوي په پام کې ونیسي، ناروغ له هر څه خبر او اړینه لارښوونه ورته وکړي، هغه سره مرسته وکړي او هغه د درملنې په هکله په ټولو پریکړو کې ښکېل کړي.

ځواب وینونکي خدمتونه: باور لرو چې په هیواد کې دننه د ټولو تخصصي او فوق تخصصي خدمتونو په وړاندې کولو سره به روغتیا وده ومومي او په ټولنه کې به د مړینې او فقر کمولو په لور یو مثبت ګام وي.

پایښت: باوري یو چې د هیواد روغتیايي سیستم باید د مالی او زیربنا له پلوه پایښت لرونکی وي ترڅو د روغتیايي چوپړتیاوو وړاندې کولو په اړه د ټولنې اړتیاوو ته ځواب ووايي.



حساب ورکونه: باور لرو چې د روغتيایي سیستم په اړه باید کټه اخیستونکو سره معلومات شریک شي او د سیستم موخي ته د رسیدو لپاره ځان د پایلو مسؤل وگڼو.

رونټیا: د روغتيایي برنامو او بودجې اړوند معلوماتو شتون او لاسرسی هر چاته شوني کول او روغتيایي ستونزو اړوند تصمیم نیول. د ځینې پروسو لپاره ځانګړي معیارونه په نښه او پلټنه یې کول لکه د وړاندیز غوښتنې (RFP) پروسې له لارې د قراردادیانو غوره کول.

همغږي او همکاري: د روغتيا سیستم کاري شریکانو په همغږۍ او مرسته د کیفیت لرونکو چوپړتیاوو له وړاندې کولو ډاډ ترلاسه کول او غوره کاري فرصتونو رامنځته کول.

#### د شواهدو پر بنسټ پریکړه

د پالیسیو، برنامو، پروژو او کړنو په هکله باید پریکړې د شواهدو (د څېړنو، سروې گانو، د معلوماتو سیستمونو، تجربو او مشاهدو) د کارونې پر بنسټ ولاړې وي چې دا به موږ سره مرسته وکړي چې مداخلې اغېزمنې شي، د پام وړ خلکو ته خدمتونه ورسېږي او کړنو ته له شته سرچینو سره سمون ورکړل شي.

د ورکړې وړ بڼه: باور لرو چې د چوپړتیاوو وړاندې کول باید د ورکړې وړ بڼه ولري ترڅو د سیستم ادامه د هیواد له واقعیتونو او د سیستم پایښت سره سمون ولري.

نوښتونه: باور لرو چې نوښتونه زموږ د راتلونکې بریا لامل ګرځي او د روغتيایي چوپړتیاوو د کیفیت ښه کولو لپاره د نویو نظرونو، میتودونو یا اختراع گانو وړېښندل ارزښتمن دي.

ټولګډونوالی او بې توپیرتیا: ټولو وګړو ته له هر ډول توپیر پرته د هغوی له اړتیا سره سم روغتيایي چوپړتیاوې وړاندې کول. ژمنتیا او مسلکیتوب: کوشن کوو چې خلکو ته په غوره توګه روغتيایي خدمتونه وړاندې کړو او تر ټولو ژمن، وړ او تجربه لرونکی کارکوونکي لټوو او ګمارو.

د منلو او پلي کیدو وړ: ژمن یو چې د چوپړتیاوو وړاندې کول باید د خلکو لپاره د منلو او پلي کیدو وړ وي او د ټولنې له کلتور، ارزښتونو او مذهب سره سمون ولري او له سیاسي مداخلې څخه پاک وي.

د پایلو پر بنسټ سیستم: باور لرو چې د روغتيایي مداخلو متوقع پایلې باید په منظمه توګه اندازه شي ترڅو وروستي پایلې ترلاسه شي.

#### ۴،۵ د پالیسي موخه:

د روغتيا ملي پاليسي ۱۴۴۶ - ۱۴۵۱ د عامې روغتيا وزارت، خصوصي سکتور، ملي او نړیوالو کاري شریکانو سره په همغږۍ د ښې حکومتولۍ پر بنسټ د روغتيا سکتور تمويل او مالي سرچینو چمتو کولو د بهیر اصلاح، کارکوونکو، روغتيایي او تغذي چوپړتیاوو، د خوړو، درملو او روغتيایي محصولاتو کیفیت ته وده ورکول او روغتيایي معلوماتو او څېړنو سیستم پیاوړي کول، پایښت لرونکي پرمختیایي (SDG) دویمې او دریمې موخې (۲. لوړه له منځه وړل، د خوړو خونديتوب، او سمې تغذي ته لاسرسي او پایښت لرونکې کرهڼې ته وده ورکول. ۳. روغ ژوند تضمین او په هر عمر کې د ټولو لپاره هوساینې ته وده ورکول) سره سم روغتيایي اړتیاو ته په وخت او اغېزمنه توګه ځواب ویل او د ټولو افغانانو روغتيا ساتنه.



## ۵ د پالیسي اړونده ساحې، موخې او بنسټيزې کړنې

د روغتیا ملي پالیسي اوه اساسي ساحې لري:

۱. حکومتولي او رهبري،
  ۲. د کارکوونکو چارو،
  ۳. روغتیا مالي تمویل،
  ۴. روغتیايي چوپړتیاوو وړاندې کول،
  ۵. خواړه، درمل او روغتیايي محصولات،
  ۶. روغتیايي معلوماتو سیستم،
  ۷. مالي تمویلونکو او کاري شریکانو ښکیلتیا.
- د پورته هرې ساحې لپاره د پالیسي یوه موخه تعریف شوې او د هر اقدام لپاره بنسټيزې لارښوونې ټاکل شوي دي.

### ۵.۱ حکومتولي او رهبري ساحه

#### ۵.۱.۱ د پالیسي موخه:

د عامې روغتیا وزارت په غښتلې رهبري او حکومتولي کې د نورو سکتورونو، ملي او نړیوالو کاري شریکانو، خصوصي سکتور او د ټولنو په همغږۍ ژمن دی چې د ټاکل شوو سرچینو اغېزمنه کټه د روغتیايي موخو لاسته راوړلو لپاره، روغتیا او حساب ورکولو په منظور د اسلامي احکامو په رڼا کې روغتیايي چارې داسې سمبال کړي چې د ټولو رول معلوم، ټول وګړي روغتیايي خدمتونو ته لاسرسی ولري او د هیواد په کچه دخلکو د روغتیا په برخه کې مثبت تغیر رامنځته شي.

#### ۵.۱.۲ بنسټيزې کړنې:

د روغتیايي سیستم په ټولو برخو کې ښه حکومتولي، ژمنه او باوري رهبري شتون لري، چې د اسلامي شریعت دیني احکام او روغتیا اړوند دایمي پراختیا او نورو موخو ته د رسېدو لامل ګرځي او د روغتیا عام پوښښ (UHC) لپاره د فرصتونو او بنسټ رامنځته کول به د عامې روغتیا وزارت اړوندو کړنو لپاره لارښود وي. دا چې د دوامداره پراختیا دویمې، دریمې او اولسمې شمېرې (SDG – 02 & 03, 17) موخې ته رسېدل د نورو سکتورونو د دوامداره پراختیا نورو موخو لکه د ښوونې کموالي، پوهنې او د خوړو خوندیتوب ته د رسېدو په پرمختګ پورې تړلي دي. د هیواد ټولو اتباعو د روغتیايي حقونو پیاوړتیا، د پاکو او څښاک اوبو برابرول، د دایمي غذايي انرژۍ، د هوسا ښاري ژوند او څو اړخیزه تګلاره به د عامې روغتیا وزارت په ټولو فعالیتونو کې وکارول شي.

۵.۱.۲.۱ د قانون حاکمیت څخه ډاډ ترلاسه کول (د خپلوي پاللو کمول، بې پریتوب، د سیاسي مداخلې پرته، کاري وړتیا، صداقت، د کارکوونکو درناوی او د توطیو او جعلی قضیو څخه د دوی ساتنه) روغتیا، د فساد په وړاندې د زغم نه شتون او په روغتیايي سکتور کې حساب ورکولو اصل ته ارزښت ورکول او د کاري اصولو په توګه منل.



- ۵،۱،۲،۲ د عامې روغتيا وزارت تشکيلاتي جوړښت به مرور او اصلاح شي او د مرکز او ولايتونو په کچه به يې رول په مناسب ډول تعريف شي، ترڅو مؤثریت تضمین شي.
- ۵،۱،۲،۳ په ټولو پالیسيو کې د روغتيايي خدمتونو پېژندنه او پلي کول ترڅو د افغانستان خلکو لپاره غوره روغتيايي پایلې ترلاسه کړو. د عامې روغتيا وزارت په مرکزي او ولايتي کچه د حکومت لورپورې کچې په ګډون په بېلابېلو برخو کې د مرستې او همغږي میکانیزم جوړول، د دولت په کچه په ټولو پالیسيو کې د روغتيايي خدمتونو مدغم کول.
- ۵،۱،۲،۴ عامې روغتيا وزارت د ادارې پراختيا اصل ته په کتو سره ارتقا ورکړل شي، پدې کې د ریاستونو او مدیريتونو په کچه د رئیسانو او مدیرانو د حکومتولۍ او رهبرۍ مهارتونو پیاوړي کول.
- ۵،۱،۲،۵ روغتيايي خدمتونه چې د عامه او خصوصي روغتيايي بنسټونو لخوا وړاندې کېږي باید لږ تر لږه ټاکلي معیارونه پوره کړي.
- ۵،۱،۲،۶ د افغانستان وګړو ته روغتيايي مالي لمریتوبونه، د روغتيايي سکتور لپاره د مالي تنوع او د کورني سرچینو په همغږۍ شامل دي، ترڅو په بهرنیو سرچینو تکیه کمه کړي او د روغتيايي خدمتونو د پایښت لامل وګرځي.
- ۵،۱،۲،۷ خلکو ته د امارت او مرستندویه مؤسساتو د مالي او بودیجوي سرچینو او د ټولنې لخوا د مالي مرستو په تړاو روغتيا او حساب ورکول.
- ۵،۱،۲،۸ دوامداره معیاري طبي زده کړو ته پاملرنه ترڅو افغان معالجوي او عامې روغتيا تخنیکي متخصصین د نړۍ په کچه اعتبار پیدا کړي او په منل شوو معیارونو سمبال وپېژندل شي.
- ۵،۱،۲،۹ د روغتيا په سکتور کې باید د نوښتونو لپاره ځای موجود وي.
- ۵،۱،۲،۱۰ د عامې روغتيا وزارت به اړوند قوانین، مقررات، لایحې او طرزالعملونه ترتیب او تنظیم کړي. د روغتيايي قوانینو د پلي کولو دنده د عامې روغتيا وزارت په غاړه ده.
- ۵،۱،۲،۱۱ عامې روغتيا وزارت به د روغتيا اړوند چارو څارنه او ارزونه کوي.
- ۵،۱،۲،۱۲ د عامې روغتيا وزارت به د عدالت (Equity) د اصل په نظر کې نیولو سره په ټول هیواد کې د روغتيايي سرچینو په ویش او همدارنګه د روغتيايي خدمتونو په وړاندې کولو کې جدیت ترسره کړي.
- ۵،۱،۲،۱۳ عامې روغتيا وزارت به د روغتيايي سیستم د لومړیتوبونو په اساس د هیواد په کچه د روغتيايي سیستم د پیاوړتیا لپاره اړینې کړنې ترسره کړي.



۵,۱,۲,۱۴ په هيواد کې تخصصي، فوق تخصصي او نورو روغتيايي خدمتونو ته د لاسرسي د ډيرولو لپاره د وزارت په چوکاټ کې عامه او خصوصي مشارکت (PPP) ميکانيزمونو ته پراختيا او حمايه ورکول کېږي.

۵,۱,۲,۱۵ د هيوادوالو او په روغتيايي سيستم کې د اړوندو غړو او اداراتو د شکاياتونو کتنه او مناسب ځواب ورته ويل.

۵,۱,۲,۱۶ د عامې روغتيا وزارت په روغتيايي مرکزونو کې د ټولنو غړو او استازو په گډون د روغتيايي کمېټو له لارې د روغتيايي سيستم د لاسه والي لپاره اړينې کړنې ترسره کوي تر څو د پلي کولو لپاره يې اړين ملاتړ تر لاسه شي.

۵,۱,۲,۱۷ عامې روغتيا وزارت به د برېښنايي حکومتولۍ له لارې د پراختيا لپاره اړينې کړنې ترسره کړي چې په روغتيايي سيستم کې اړينې وړتياوې او تجهيزات برابر او امارتي اداري مراحل اسانه او د روغتيا څخه برخمن شي.

۵,۱,۲,۱۸ د ټولنې روغتيايي خدمتونو د لاسرسي په پار سپينې ساحې تر پوښښ لاندې نيول.

۵,۱,۲,۱۹ د روغتيايي پرسونل د اسنادو، روغتيايي کتنځايونو، روغتونونو، تشخيصيه مرکزونو، د درملو اړوند او داسې نورو رسمي اسنادو او جوازونو ورکول.

۵,۱,۲,۲۰ روغتيايي سيستم کې مسئولانه مديريت: روغتيايي نظام به په مديريت او مسئولانه څارنه (Stewardship) باندې متمرکز وي چې د اسلامي امارت پر مټ به د ټولنې هوساينه تضمينوي. په دې کې د روغتيايي نظام لارښودنه، د هغې د دندو سرته رسول، د عدالت تضمين او د ټولنې او نظام تر منځ همغږۍ او تعاملات شامل دي.

۵,۱,۲,۲۱ عامې روغتيا وزارت د هيواد په روغتيايي سيستم کې د معيارونو په اساس د سنتي طب درملو د ادغام لپاره اړينې کړنې ترسره کوي.

۵,۱,۲,۲۲ په ملي کچه هر ډول روغتيايي معلومات د عامې روغتيا وزارت له اجازې پرته د خپريدو وړ نه دي.

۵,۱,۲,۲۳ په ملي کچه هر ډول روغتيايي څيړنې د عامې روغتيا وزارت له تائيد پرته نه ترسره کېږي.

۵,۱,۲,۲۴ معالجي، وقايوي او عامې روغتيا په برخو کې د روزنو او څيړنو مرکزونو جوړول او تجهيزول.

۵,۱,۲,۲۵ د خوندي روغتيايي خدمتونو وړاندي کولو لپاره د مسلکي معيارونو جوړول او پلي کول.





## ۵،۲ د کارکوونکو چارو ساحه

### ۵،۲،۱ د پالیسي موخه:

ور، ژمن، هڅاند او مسؤلیت منونکې کارکوونکي پراختیا ترڅو د روغتیايي چوپړتیاوو برابرول پیاوړي شي چې د اقتصادي پیاوړتیا، ټولنیزې هوساینې، ملي او نړیوال روغتیا خوندیتوب لامل وګرځي.

### ۵،۲،۲ بنسټیزې کړنې:

۵،۲،۲،۱ د کارکوونکو چارو پلان جوړونه باید له روغتیايي اړتیاوو سره سم، د ناروغیو ځانګړتیاوو، زیان منونکو ډلو ته پام سره په هغو سیمو کې متمرکز شي چې د کارکوونکو له سخت کمښت سره مخ دي او هم د روغتیايي سیستم د جذب وړتیا ته په پام کې نیولو سره تمرکز ولري.

د عامې روغتیا وزارت د کارکوونکو چارو لوی ریاست له لارې له اړوندو ادارو سره په همغږي له خدمت څخه مخکې او داخل خدمت روزنه او د طبی او عامې روغتیا متخصصینو ګمارل به د موخې پر بنسټ طرحه کېږي.

د عامې روغتیا وزارت د مدیریت په بېلابېلو برخو کې د روغتیايي پرسونل د وړتیا لوړولو په موخه د لنډ مهاله، منځ مهاله او اوږد مهاله زده کړو لپاره معیاري برنامې په لاره اچوي او د دوی له اړتیاوو سره سم به طرحه او پلي شي. چې په دغه برخه کې به د عامه او خصوصي روغتونونو او ښوونیزو مرکزونو له شته امکاناتو څخه استفاده کېږي.

### ۵،۲،۲،۲ د کارکوونکو ظرفیت لوړول به د معیارونو پر بنسټ وي:

د عامې روغتیا وزارت به له اړوندو ادارو سره په همغږي د روغتونونو مدیرانو، ډاکټرانو، نرسانو او نور پرسونل بنسټیزې وړتیاوې او دندې مشخصې او په نصاب کې به شاملې شي.

د عامې روغتیا وزارت به د روغتیا په بېلابېلو برخو (ساحوي اپیدیميولوژي، چاپیریالي روغتیا، ارزونو او نور) مدیریت او رهبري په برخو کې د روغتیايي پرسونل د وړتیا لوړولو په موخه معیاري لنډ مهاله، منځ مهاله او اوږد مهاله ښوونیزې برنامې د دوي له اړتیاوو سره سم طرحه او پلي کړي. د عامې روغتیا وزارت به د روغتونونو او ښوونیزو مرکزونو له شته امکاناتو څخه په ګټې اخیستنې سره د کارکوونکو د وړتیا لوړولو کې د بشپړ پلان چمتو کول او د عامه او خصوصي مشارکت ونډه غښتلې کړي. عامې روغتیا وزارت به د مسلکي روغتیايي کارکوونکو دوامداره طبی زده کړو دود ته وده ورکړي. د ګمارلو پروسه د وړتیاوو او لیاقت د اصولو سره سم پلي کېږي. نوو ګمارل شوو کارکوونکو ته د اړوندو دندو په برخه کې روزنه ورکول کېږي او تبدیلی، خدمتي ګمارنې او ګوښه کول د اصولو او مقرراتو سره سم ترسره کېږي او له ناوړه ګټې اخیستنې او د نفوذ له نارغنده اعمالولو څخه مخنیوي کېږي.

### ۵،۲،۲،۳ روغتیايي کارکوونکو ته له ملي معیارونو سره سم جواز ورکول:

عامې روغتیا وزارت روغتیايي کارکوونکو لپاره د جواز ورکولو ملي معیارونه او طرزالعملونه رامنځته کوي ترڅو ورکړل شوي جواز کې اجباري الزامات د کارکوونکو له وړتیا او کاري تجربې سره سمون ولري او همداراز به روغتیايي کارکوونکو ته د کاري چاپیریال او شرایطو ښه کولو زمینه برابرېږي.

### ۵،۲،۲،۴ د داخل خدمت روزنو لارښود:

د داخل خدمت روزنیزو زده کړو لپاره باید د روغتیا ملي ستراتیژي او روزنیزو ښوونو یوه ټولګه او همداراز د درملنې معیاري لارښود ترتیب کړای شي.



### ۵،۲،۲،۵ د منځنۍ کچې طبي کارکونکو ته مسلکي دندې په زړه پوري کول:

د ښوونې او روزنې د کیفیت د ښه والي ترڅنګ به د منځنۍ کچې طبي کارکونکو لپاره د لیسانس او ماسټري زده کړو د برابرولو هڅه وشي. د منځنیو روغتیايي کارکونکو لپاره د مسلک د ارزښت په اړه سیستماتیکې اړیکې او ملاتړ کمپاینونه به پلي شي ترڅو د هغوی اعتبار ته وده ورکړي او په ټولنه کې شته ناسمې انگیزنې له منځه یوسي. د منځنیو روغتیايي کارکونکو په روزنیزو برنامه کې ګډون لپاره ټاکل شوي معیارونه به ښه شي.

### ۵،۲،۲،۶ روغتیايي کارکونکو هڅونه او روحیه لوړونه:

د روغتیايي مرکزونو، امارتي ادارو کارکونکو ته د معاشونو او حق الخطر د حقونو سربېره مالي تشویقونو لکه امتیازي معاش، معنوي هڅونې، علمي او تعلیمي هڅونې د ورکولو امکانات به د عامې روغتیا مرکزونو د پراختیايي پلان په چوکاټ کې د اصولو او مقرراتو سره سم په پام کې ونیول شي. مناسبې غیرمالي هڅونې به په ټولو کچو کې وپېژندل شي او پلي شي. په دې هڅوونو کې د کار موده کمولو د پاره کار شفت جوړول، د مسلکي خپلواکي زیاتوالی، د دندې پراختیا، کارې امنیت او خوندیتوب پکې ګډون لري. روغتیايي کارکونکي به وهڅول شي چې په خپلو مسلکي برخو کې خدمتونه وکړي.

### ۵،۲،۲،۷ روغتیايي متخصصینو مسلکي او سلوکي روزنه له نړیوالو معیارونو سره برابرول:

د ډاکټرانو، نرسانو او نورو مسلکي او تخنیکي کارکونکو د خدمت د مخه او داخل خدمت روزنې لپاره به د اصلي مسلکي او سلوکي روزنو برابرولو بنسټ په توګه روغتونونه ځانګړي شي. د تدریسي برنامه بیا ارزونه به د اړوندو ادارو په همغږۍ ترسره او له نړیوالو معیارونو سره به سمون ورکړل شي.

### ۵،۲،۲،۸ د تخصص بشپړولو برنامه د نړیوالو معیارونو مطابق پلي او پراختیا ورکول:

۱. د تخصص د بشپړولو برنامه د اغیزمنې پلي کیدلو په مټ په کیفیت لرونکي روغتیايي خدمتونه په ټولو روغتیايي مرکزونو (د دویمې او دریمې کچې) کې د متخصصینو لخوا وړاندې شي. په همدې موخه د عامې روغتیا وزارت لومړیتوبونو په توګه د روغتیايي خدمتونو کیفیت د لوړولو په برخه کې د دویمې (ثانوي) او دریمې (ثالثي) کچې د تخصص بشپړولو برنامه له اړینې ارزونې وروسته به اجرائوي پلان تطبیق شي. د عامې روغتیا وزارت به هڅه وکړي چې د متخصصینو کلینیکي روزنه خصوصي روغتیا سکتور ته هم وغزوي.
۲. په معیارونو برابرې خصوصي روغتونونو کې د اکمال تخصص برنامه ته اجازه ورکول او همدا ډول اړوندو ترینر استادانو ته یې له اصولو سره سم علمي رتبې اجرا کول.

### ۵،۲،۲،۹ د تخصص بشپړولو برنامه درسي نصاب معیاري او پیاوړي کول:

۱. د تخصص بشپړولو درسي نصاب کې به د افغانستان جغرافیوي ناروغیو ته په کتو د ملي او نړیوالو معیارونو سره سم به د تخصص هري څانګې ته پاملرنه او نوي تخصصي رشتو جوړولو ته لومړیتوب ورکول.
۲. په بنسټیز روغتیايي کلینیک او بشپړ روغتیايي کلینیکونو کې د لیسانس ډاکټرانو او ولسوالیو روغتونونو کې د متخصص ډاکټرانو ګمارنې ته لومړیتوب ورکړل شي.
۳. د روغتیايي چوپړتیاوو د ښه والي په پار د ولسوالیو، ولایتي او سیمیزو روغتونونو ته په خدمتي ډول د اکمال تخصص د برنامه فارغینو د معرفي کولو لپاره د مناسبې طرحې ترتیبول.



### ۵,۳ د روغتيايي سکتور تمويل ساحه

۵,۳,۱ د پاليسي موخه:

د روغتيايي سکتور د تمويل يا د مالي سرچينو د چمتو کولو د بهير اصلاح، پيرلخواک او عدالت ته په پام سره روغتيايي معياري او ارزانه خدمتونو ته لاسرسی، د شته سرچينو څخه مؤثره گټه اخيستنې او د اسلامي اساساتو او معيارونو سره سم مشخصو شرايطو ته په پام سره د مالي ساتنې د ميکانيزمونو چمتوالی.

۵,۳,۲ بنسټيزې کړنې:

۵,۳,۲,۱ د سرچينو توليد او په ملي کچه د روغتيايي سيستم د تمويل په موخه د مالي سرچينو لپاره د نوو طرحو رامنځته کول او د تطبيق لپاره يې نياو غوښتنه:

۱. د عامې روغتيا وزارت به د روغتيايي سکتور لپاره د ثابتو او دايمي سرچينو په لټه کې وي، کورنۍ او بهرنۍ مالي سرچينې به روغتيايي سکتور ته د ملي او پايداره معيارونو پر بنسټ جلبوي.
۲. په روغتيايي سکتور کې به د اسلامي امارت د ونډې لوړولو لپاره دوامداره هڅه وشي او له کلني کورني بوديچي څخه به مناسبه فيصدي روغتيايي سکتور ته ځانگړي شي.
۳. د روغتيا په سکتور کې د خصوصي پانگونې د جلب لپاره د عامه او خصوصي مشارکت د پياوړتيا لپاره به هڅه کوي.
۴. په روغتيايي سکتور کې رامنځته کيدونکي عوايد او د مضره توليداتو او اجناسو، لکه تنباکو، غير الکولي څښاک، انرژي لرونکو مشروباتو او نورو څخه راتوليدونکي اصلاحي ماليات په نېشه او روغتيا سکتور ته ځانگړي شي.
۵. د اسلامي امارت له سکتورونو سره په همغږۍ د معدنونو په عوايدو کې يوه مشخصه سلنه به د روغتيايي سکتور لپاره وغوښتل شي.
۶. د عامې روغتيا وزارت به په ټولو روغتيايي مرکزونو کې د لگښتونو ونډې (Cost Sharing) په موخه د اړونده تقنيني سندونو سره سم حق الاجرت (فيس) او داسې نور راتولوي.
۷. د عامې روغتيا وزارت به د عامه پوهاوي له لارې خلک هڅوي چې خپل زکات او نورې اعاني روغتيايي سکتور ته ورکړي.
۸. د عامې روغتيا وزارت به په دوامداره توگه د شته خدمتونو د پايښت او ټولنې روغتيايي اړتياوو ته د مناسب ځواب ورکونې په موخه په ملي او نړيواله کچه د مالي سرچينو ترلاسه کولو لپاره نياو غوښتنه (Advocacy) کوي.

۵,۳,۲,۲ د سرچينو لټول او گټه اخيستنې:

په روغتيايي سکتور کې راتول شوي عوايد به د عامې روغتيا وزارت لخوا په متمرره او اغيزمنه توگه او د عدالت په نظر کې نيولو سره په مصرف رسېږي ترڅو د عام روغتيايي پوښتنې معيارونه پوره کړي.

۵,۳,۲,۳ د روغتيايي خدمتونو پيرل:

۱. عامې روغتيا وزارت به د خپلو ملي او نړيوالو کاري شريکانو سره د پيريدلو د مختلفو ستراتيژيکو ميکانيزمونو له لارې د روغتيايي خدمتونو برابرولو آسانتيا رامنځته کوي ترڅو د روغتيايي خدمتونو کيفيت او عدالت څخه ډاډ ترلاسه شي.
۲. عامې روغتيا وزارت به د مخکې ادائينې يا پيش پرداخت ميکانيزمونو لکه دولتي مالي کومکونه (Subsidy) او تکافل د پېژندنې له لارې په روغتيايي سکتور کې د کورنيو د شخصي لگښت (OOP) پر کمولو تمرکز کوي او د ډيرو لگښتونو څخه به مخنيوي کوي.



## ۵،۴ د روغتيايي چوپړتياوو وړاندې کولو ساحه:

### ۵،۴،۱ د پاليسي موخه:

په ټولو روغتيايي کچو او برخو کې د خصوصي سکتور په ګډون د روغتيايي او تغذي چوپړتياوو شتون، لاسرسي، کارونې او کيفيت ته پايښت، پراختيا او ښه والي ورکول ترڅو نړيوال روغتيايي پوښښ ترلاسه شي.

### ۵،۴،۲ بنسټيزې کړنې

دا پاليسي د روغتيا پاملرنې د چوپړتياوو تنظيمولو لپاره لاندې کليدي بدلونونه وړاندې کوي.

۱. د ملي او نړيوالو کاري شريکانو سره په همغږۍ به يوه نوې د روغتيايي چوپړتياوو وړاندې کولو ټولګه ترتيب کړل شي، ترڅو د هيواد وګړو اړتياوو او ناروغيو اپيډيميوالوژيکي وضعيت ته ځواب ويونکي وي.
۲. نوې ټولګه يا ټولګې بايد د روغتيايي چوپړتياوو کچې لکه لومړنۍ (ابتدایي)، د دوهمې (ثانوي) او د درېيمې (ثالثي) کچو چوپړتياوو او د روغتيايي مرکزونو ډولونه تعريف کړي. د ناروغيو څارنې، مديريت، او بېرني چمتوالي په برخو کې به هراړخيزه وي.
۳. د روغتون د اساسي خدمتونو کڅوړه (EPHS) او د بنسټيزو روغتيايي خدمتونو کڅوړه (BPHS) ته بياکتنه او اصلاحات راوستل.
۴. د روغتيايي چوپړتياوو د نوې ټولګې يا ټولګو د مداخلوې اقداماتو پلي کولو لپاره بايد يو پرله پسې لرونکې تګلاره چې نوموړي ټولګې يا ټولګو ته به له شته مالي او انساني سرچينو او عملياتي وړتياوو سره سمون ورکړي. د روغتيايي چوپړتياوو د نوې ټولګې يا ټولګو د پلي کولو واقعي لګښت به د هر ولايت لپاره د هغه ولايت د نفوس، ناروغيو بار، جغرافيايي لاسرسي، شته انساني سرچينو او نورو مشخصاتو پر بنسټ وټاکل شي او د روغتيايي چوپړتياوو په قراردادونو کې به په ډاګه شي.
۵. د عامې روغتيا وزارت به روغتيايي چوپړتياوو اوسنيو تطبيق لارو ته تر بيا کتنې پورې دوام ورکړي په عين وخت کې به د اسلامي امارت پر مټ د روغتيايي چوپړتياوو مستقيمه وړاندې کوونه د تړونونو د موډلونو د مقاييسوي مطالعې، د قيمت د اغېزمنتوب، د مقاييسوي کټورتوب شننې او کيفيت اړوند مطالعې له لارې د چوپړتياوو وړاندې کوونکو او هم د چوپړتياوو ګټه اخيستونکو له انده وڅېړل شي.
۶. د عامې روغتيا وزارت بايد ډاډ ترلاسه کړي چې د روغتيايي خدمتونو وړاندې کوونکو ترمنځ هيڅ ډول تضاعف يا د همغږۍ نشتوالی شتون ونلري.
۷. عامه او خصوصي روغتونونو درجه بندي او اعتبار ورکولو بهير په پايښت پيدا کړي او پدې وسيله به غوره روغتيايي چوپړتياوو ډاډ هم ترلاسه شي.
۸. په تدريجي ډول د امارتي بوديچې لخواه روغتيايي چوپړتياوو وړاندې کول ترڅو په راتلونکي کې د هيواد روغتيايي مرکزونو د امارتي بودجي سره د خدمتونو وړاندې کولو توان ته برابر شي.
۹. د ناروغانو د ليرېون سيستم پياوړي کولو لپاره په لومړنيو، دوهمي او درېيمې کچې روغتيايي خدمتونو په اوږدو کې د همغږي ښه کول، او ډاډ ترلاسه کول چې ناروغان په اغېزمنه توګه د دوی اړتياو پر بنسټ د پاملرنې مناسبې کچې ته پر وخت راجع کېږي. دا به د روغتيا پاملرنې رسولو عمومي کيفيت، لاسرسي او مؤثريت ته وده ورکړي.
۱۰. د څيړنو او مطالعاتو سيستم پياوړي کول.



۱۱. د ناروغانو او پايوازانو محرميت ته ځانگړې پاملرنه كول.

۱۲. په روغتيايي مركزونو كې د ښځينه روغتيايي كارکوونكو، ناروغانو او پايوازانو د حجاب په برخه كې د شرعي اصول پلي كول او امكانوته په كتو د ځانگړو طبي كمپليكسونو او نورو اړوندو تعليمي او روغتيايي مركزونو جوړولو لپاره كار كول.

۱۳. په روغتيايي مركزونو كې بسترشويو ناروغانو لپاره اړين غذايي رژيم پياوړي كول.

#### ۵,۴,۲,۱ لومړنۍ روغتيايي پاملرنې

د عامې روغتيا وزارت ژمن دی چې په ټول هېواد كې وگړو ته د عدالت پربنسټ، د لاسرسي وړ، مدغم شوي او د لوړ كیفیت لرونكي لومړني روغتيايي پاملرنې (PHC) (رواني، سترگو، معلولیت او بيا رغونه، د خوږ او غاښونو، غوړ، پوزې او ستوني، ټولنې پر كچه خدمتونه) وړاندې كړي.

د عامې روغتيا ملي پاليسي له محدودې (انتخابي) پاملرنې څخه د بشپړ لومړنۍ روغتيايي پاملرنو كڅوړې ته مهم بدلون وړاندې كوي چې مهم عناصر په لاندې ډول دي:

#### ۵,۴,۲,۲ كورني روغتيايي ځالي / لومړني روغتيايي مركزونه:

هغه مركزونه چې د لومړنۍ روغتيايي پاملرنو خدمتونه وړاندې كوي كورني روغتيايي ځالي يا لومړني روغتيايي مركزونه بلل كېږي چې دا روغتيايي مركزونه به د يوې ټاكل شوې كڅوړې له مخې د مخنيوي، پرمختيايي (ترويجي) درملنې او بيا رغونې خدمتونه وړاندې كولو وړتيا ولري.

#### ۵,۴,۲,۳ د لومړنۍ روغتيايي پاملرنو ډاډمنتيا:

د دې لپاره چې كورنۍ د لومړنيو روغتيايي پاملرنو له مركزونو سره ونښلول شي د هېواد په لرې پرتو سيمو كې به د سپينو ساحو د كمولو په پار د ټولنې په كچه روغتيايي خدمتونه د ټولنې روغتيايي كاركونكو (CHW) له لارې پياوړي شي.

#### ۵,۴,۲,۴ سپينې ساحې ترپوښښ لاندې نيول:

۱. د هغو سيمو لپاره چې په كې بنسټيز روغتيايي خدمتونه نه وړاندې كېږي، د نفوسو او جغرافيايي معيار ته په كتو د نوو روغتيايي مركزونو جوړول او د وړ مسلكي كاركونكو په ځانگړي توگه د ښځينه مسلكي پرسونل په كمارلو او ساتلو، د ټولنې د روغتيايي كاركونكو غښتلي كول. د زندانونو روغتيايي خدمتونه د ولايتي او مركزي روغتيايي آسانتياوو او مركزونو په كچه معياري كول.

۲. د کوچيانو، راستنېدونكو، بې ځايه شويو خلكو او صعب العبور ځايونو لپاره د روغتيايي چوپړتياوو امكاناتو برابرول.

۳. د معلولينو او معيوبينو د ناروغيو د مخنيوي او بيا رغونې خدمتونو پياوړي كول.

۴. د سترگو د ناروغيو د مخنيوي او بيا رغونې خدمتونه وړاندې كول.

#### ۵,۴,۲,۵ ټولنيز لومړني روغتيايي خدمتونه او د سني درملنې اړوند كړنې:

دا تگلاره د سني، هوميو پيټك او نورو مروجو درملنو د اړوندو كړنو له لارې د لومړنيو روغتيايي چوپړتياوي د وړاندې كولو، څېړنو او ارزونې ملاتړ كوي. د دې كړنو د خوندیتابه، مؤثریت او معياري كولو لپاره بايد د روزنې رسمي برنامې تصديق شي او له مقرراتو او رسمي روغتيايي سيستم سره يې له همغږۍ څخه د ډاډ ترلاسه كولو لپاره ميكانيزمونه جوړ شي. د سني او همدارنگه نورو درملنو خوندیتوب او مؤثریت بايد د عليي څېړنو او شواهدو پر بنسټ و ارزول شي.



۵,۴,۲,۶ د دوهمې کچې روغتيايي چوپړتياوې:

۱. د ولسواليو په کچه روغتيايي مرکزونه:

د دې لپاره چې د هيواد د وګړو لاسرسۍ د دوهمې کچې (ثانوي) کيفيت لرونکي روغتيايي خدمتونو ته لا پياوړي او دوي ته په مساويانه او عادلانه توګه روغتيايي خدمتونه تر سره شي، ورسره به سپينو ساحو ته پاملرنه وشي نو د هيواد په ټولو ولسواليو کې به عمومي روغتونونه (GH) جوړ شي او همدا ډول به ولايتي روغتونونه پياوړي شي.

۵,۴,۲,۷ د درېمې کچې روغتيايي چوپړتياوې:

د درېمې کچې (ثالثي) روغتيايي خدمتونه به په ولايتي، حوزوي، تخصصي، ملي او نظامي روغتيايي مرکزونو کې تعريف شي، نيمګړتياوې به يې په ګوته شي، ثالثي نوې ټولګه به معرفي او په ثالثي روغتونونو کې به د درېمې کچې روغتيايي خدمتونو معيار لوړ شي.

۵,۴,۲,۸ په سرطان ناروغيو، بېړني، جدي پاملرنې او په نورو پورې د تړلو واحدونو روغتيايي چوپړتياوې:

۱. په روغتونونو کې د روغتيايي خدمتونو ښه کولو لپاره د سرطاني، بېړني، جدي پاملرنه، د نوو زېږېدلو ماشومانو د جدي پاملرنې، وينې بانک، صدمو پاملرنې، تشخيص، هيموډياليز او په نورو پورې د تړليو ناروغانو څانګې (HDU) رامنځته او پياوړي کول چې دغه خدمتونه به پراو په پراو نورو روغتونونو ته پراختيا ومومي.

۲. د عامې روغتيا وزارت د سرطان د خپرېدو د کنټرول لپاره عامه پوهاوي، مخنيوي، پر وخت تشخيص، او معياري درملنې ته په لاسرسي تمرکز کوي.

۳. بېړنۍ روغتيايي چوپړتياوې به د روغتونونو په ټولو ډولونو کې شتون ولري او لا به پياوړي شي، اما د نويو زېږېدلو ماشومانو خدمتونو څانګې به د ماشومانو، نسايي، ولادي او په نورو اړوندو روغتونونو کې رامنځته او چېرې چې شتون لري پياوړي شي.

۴. د عامې روغتيا وزارت به خصوصي سکتور سره په همغږۍ نړيوالو معيارونو سره سم د ټولنې اړتياوو پربنسټ هغه خدمتونو ته لومړيتوب ورکړي کوم چې په هيواد کې پرمختللي او نمونوي تخصصي او فوق تخصصي خدمتونه وړاندې کوي. همدارنګه هغو څانګو چې تر اوسه د هيواد په عامه سيستم کې لږ شتون لري او يا نشته لکه د قلبي وعايوي جراحي، قلبي جراحي، عصبي جراحي او داسې نورو ته وده ورکول.

۵,۴,۲,۹ د روغتيا ملي برنامې:

۵,۴,۲,۹,۱ د زېږون، ميندو، نوي زېږون، ماشوم او تنګي ځوانانو روغتيا (RMNCAH):

۱. د مور او ماشوم د مړينې کچې ټيټولو لپاره په روغتيايي مرکزونو کې زېږون څخه مخکې او وروسته چوپړتياوې ته د لاسرسي زياتوالي او حامله ميندو ته د روغتيايي چوپړتياوو او مشورو ورکولو خدمتونه اړين ګرځول.

۲. په ملي او ولايتي کچه د نسايي او ولادي مرکزونو پراختيا او چوپړتياوو غښتلي کول.



## ۵،۴،۲،۱۰ خوارځواکي او کوچنیو مغذي موادو کمښت ته رسېدنه:

۱. خوارځواکي او د کوچنیو مغذي موادو کمښت ته د رسېدنې په موخه د عامه تغذي خدمتونو پیاوړتیا او کیفیت لرونکي تغذي خدمتونو او محصولاتو ته په ځانګړي توګه د خصوصي روغتیايي مرکزونو په ګډون په ټولو روغتیايي مرکزونو کې د لاسرسي زیاتوالی.
۲. د خلکو لپاره عامه پوهاوي او تغذي کړنو ته وده ورکول، په شواهدو ولاړ د ټولنې وړتیا پراختیا، پیاوړتیا او د تغذي لپاره وړ او مناسب چاپیریال رامنځته کول او په ځانګړي توګه د مور او ماشوم روغتیايي وضعیت ته پاملرنه. همدارنګه باید په هېواد کې د تغذي توکو (Super Cereal، RUSF، RUTF، او داسي نورو) تولید پیاوړي شي او د اوسپنې، فولیک اسید، ایوډین لرونکي مالګې، د ویتامین A بشپړولو او داسي نور کوښښونه باید لا ګړندی او پیاوړي شي.

## ۵،۴،۲،۱۱ د کتلوي معافیت برنامې ته پراختیا ورکول:

د کتلوي معافیت (EPI) برنامې ته د لومړیتوب ورکولو او کیفیت ښه کولو په موخه د واکسین پوښښ پراخول. د ناروغیو اپیدیمولوژیکي کتنو پر بنسټ دروټین واکسینونو ترڅنګ د نویو واکسینونو ورپېژندل او همدارنګه د پولیو (ګوزن) محوه کول اړین ګڼل.

## ۵،۴،۲،۱۲ د ساري ناروغیو مخنیوي:

ساري ناروغي (CDs) په ځانګړي توګه کولرا، تور او سپین زیری، شري، حادو تنفسي انتاناتو، اسهال، تیتانوس، وینه بهوونکو ناروغیو، جذام، دلیوني سپي ناروغی، ډینګي تبه، د تودو سیمو له پامه لویډلي (NTDs) او نورو ساري ناروغیو د پېښو پروخت پېژندنه، مخنیوي او کنټرول او یادو ناروغیو د سروېلانس سیستم پیاوړی کول. دا تګلاره د هراړخیز بیړني پلانونو په جوړولو، د اړتیا وړ سرچینو په تخصیص، او د ښه روزل شوي کاري ځواک د یقیني کولو له لارې ناوړین پر وړاندې چمتووالی، تدابیر او ځواب ورکونې اړوند ټینګار کوي. دا د چټکو مداخلوي اقداماتو له لارې، همغږي شوي طبي عکس العملونو، او عامې روغتیا ته د پښېدونکو بیړني ګواښونو، نویو پیدا او راپورته کېدونکو ناروغیو ته د رسیدو او اړوندو ناروغیو له کبله د رامنځته کېدونکي خطرونو کمولو هڅو له لارې نړیوالو معیارونو ته په کتنه د وبا کنټرول ته لومړیتوب ورکوي.

## ۵،۴،۲،۱۳ د نري رنځ ناروغی درملنې ته رسېدنه:

د نري رنځ د پېښو موندنه او درملنې ته وده ورکول، د حساس او مقاوم نري رنځ د تشخیص او درملنې لپاره کیفیت لرونکي روغتیايي خدمتونو ته د لاسرسي زیاتوالی. د ټولو روغتیايي چوپړتیاوو وړاندې کوونکو همغږي کول، هڅونه او ښکیلول. په هیواد کې د نري رنځ د لابراتوار شبکې پراختیا او پیاوړي کول.

## ۵،۴،۲،۱۴ د ایچ آی وی، هیپاتایټس بی او جنسي ناروغیو پروړاندې مبارزه:

د ایچ آی وی، هیپاتایټس بی او جنسي ناروغیو (STD) مخنیوي او کنټرول، ترڅو د لېږد مخه ونیول شي او ټولو ناروغانو ته لاسرسی باوري شي او د دغو ناروغیو له کبله د مړینې کچه راټیټه شي.





### ۵،۴،۲،۱۵ د ناقله له لاري خپريدونکي ناروغيو کنټرول:

د ملاریا، لشماني او نورو ناقله ناروغيو له منځه وړلو برنامه د پیاوړی کولو او پراختیا ورکولو په موخه دملي او نړیوالو کاري شریکانو سره په همغږۍ د ملاریا او لشماني سره د مخکیدونکو وګړو ته د اغیزمنو معالجوي او مخنیویزو خدمتونو د لاسرسي ډاډمن کول او "افغانستان له ملاریا څخه پاک دی" لرلید ته رسیدل.

### ۵،۴،۲،۱۶ د غیرساري ناروغيو مخنیوي:

له غیرساري ناروغيو (NCDs) لکه سرطان، د زړه او رګونو، شکر، مزمن تنفسی او نورو ناروغيو پرمختګ څخه مخنیوی کول، او غیرساري ناروغيو د سرویلانس سیستم پیاوړی کول.

### ۵،۴،۲،۱۷ د رواني روغتیا خدمتونو پیاوړي کول:

د رواني روغتیا چوپړتیاوو او رواني ټولنیز ملاتړ خدمتونو پیاوړتیا په موخه رواني روغتیا آسانتیاوو څانګې او روغتیايي مرکزونو رامنځته کول او پیاوړي کول.

### ۵،۴،۲،۱۸ د روږدیتوب پروړاندې مبارزه:

د روږدیتوب درملنې او مخنیوي ملي برنامه د روږدیتوب روغتیايي مرکزونو او عامه پوهاوي له لاری هغو کسانو ته هر اړخیزه پاملرنه برابروي چې د مخدره موادو په کارولو عادت دي. دا نوښت د میتادون درملو په واسطه درملنه هم په ځان کې رانغاړي.

### ۵،۴،۲،۱۹ بېړنۍ پاملرنه او د ناوړینونو پروړاندې چمتووالی:

۱. بېړنیو روغتیايي حالتونو ته منظم چمتووالی، ځواب ورکونه او د اړوندو چوپړتیاوو پیاوړي کول.
۲. د ناروغيو طغیانات (Outbreak)، اپیدیمي او پانډیمي په وړاندې د چمتووالي او ځواب ورکونه.
۳. د عامې روغتیا او خصوصي سکتور روغتیايي مرکزونه به د بېړني روغتیايي وضعیتونو راپور په منظمه توګه ورکوي.
۴. د عامې روغتیا وزارت به د حکومت مشرتابه تر چتر لاندې د طبیعي پېښو پر وړاندې مبارزې کمیټه (DMC) د اړوندو وزارتونو، ادارو او همدارنګه د ملګرو ملتونو او نورو همکارو ادارو سره په ګډه کارکوي او د پېښو پر وړاندې به د شرایطو سره سم تګلارو ته وده ورکړي. د روغتیايي مسلکي کارکونکو او په دخولي ساحو کې د روغتیايي آسانتیاوو لپاره ملي لارښودونه او په هیواد کې د مهاجرینو او بې ځایه شویو اړتیاوو پوره کولو لپاره ګرځنده روغتیايي ټیمونو د ګمارلو میکانیزمونه او لارښودونه جوړ او پلي شي.
۵. طبیعي او انسان جوړکړو ناوړینونو لکه زلزلې سیلاوونه او د کډوالو راستنیدلو او نورو پر وړاندې چمتووالی.
۶. د عامې روغتیا او خصوصي سکتور روغتیايي مرکزونه به د بېړني روغتیايي وضعیتونو راپور په منظمه توګه د روغتیا وزارت اړوند څانګو ته ورکوي.
۷. د هېواد په لویو لارو او ترانزیتی ساحو کې د بېړنیو روغتیايي آسانتیاوو او خدمتونو لپاره بېړني روغتیايي مرکزونه جوړول.
۸. د عامې روغتیا وزارت د پلانونو او پالیسیو تخنیکي او مالي ملاتړ لپاره به د کاري شریکانو څخه همکاري وغوښتل شي ترڅو د حوادثو له منځه وړلو لپاره اړینو تګلارو ته د هیواد شرایطو ته په کتو پیاوړتیا ورکړل شي.

### ۵،۴،۲،۲۰ کاري شریکانو سره په ګډه چاپیریالي روغتیايي چوپړتیاوو، روغتیا ساتنه او اړوندو خپلو مدیریت

د چاپیریال اړونده ناروغيو څخه ساتنې او مخنیوي په پار له اړوندو ګواښونو (Hazards) او ککړتیاوو (Pollution) څخه د خلکو ژغورل، عامې روغتیا وزارت به د چاپیریالي روغتیا لپاره له نورو سکتورونو او ښکېلو خواوو سره په همکاري اغېزمن میکانیزمونه، مداخلوي اقدامات او تګلارې تعریف او پلي کړي ترڅو روغتیا ساتنه پیاوړې شي.





### ۵،۴،۲،۲۱ د ټولنيزو کړنو پياوړې کول:

۱. د ټولنې په کچه روغتيايي خدمتونو لپاره د عامه پوهاوي، د ټولنې چمتو کول، د ملاتړ جلب او برخه اخيستې پياوړې کول.
۲. د طبي اخلاقو عملي تگلارو، د طبي اخلاقو د اصولو بنسټيزو ټکو، اصولو او قواعدو ترتيب او تنظيم، وده ورکول او پلي کول.
۳. په مرکزي او ولايتي کچه د عامې روغتيا وزارت د ليد لوري په رڼا کې د عدلي طب خدمتونو پياوړتيا او څانگو رامنځته کول.

### ۵،۴،۲،۲۲ برېښنايي روغتيايي خدمتونه ته وده او پياوړتيا ورکول.

د برېښنايي روغتيا له لارې د روغتيايي چوپړتياوو وړاندې کولو پياوړي کول، ناروغانو د پايډو ښه کولو او سيستمونو د آسانتيا لپاره د ډيجيټل روغتيايي ټکنالوژيو يو ځای کول. له هغو برېښنايي روغتيايي خدمتونو څخه کټه اخيستل کوم چې د روغتيايي خدمتونو وړاندې کولو لپاره کارول کېږي لکه له لري درملنه او داسې نور.

### ۵،۴،۲،۲۳ حرفوي روغتيا او خوندیتابه ته پاملرنه:

د عامې روغتيا وزارت به د حرفوي او شغلي روغتيا د خوندیتوب لپاره د کار په ځای کې د کارکوونکو روغتيا، خوندیتوب او هوساينې ته پام کوي لکه د کار په ځای کې د خطرونو پېژندنه او کمول، د خوندیتوب له معيارونو سره سم د سالم کاري چاپېريال د ودې لپاره روزنه، د ځان ساتنې (محافظتي) تجهيزاتو کارول او خطر ارزونې پلي کول.

### ۵،۴،۲،۲۴ طبي ټکنالوژۍ ته وده ورکول:

عامې روغتيا وزارت په روغتيايي تشخيصيه مرکزونو او څانگو کې په منظم ډول طبي ټيکنالوژۍ ته وده ورکوي. د طبي ټيکنالوژۍ وده کولاي شي، چې کيفيت، کړنې، خوندیتوب، لاسرسی او همدارنگه د ناروغانو تشخيص، درملنې او مخنيوي لپاره د روغتيايي پايډو ښه کولو کې مرسته وکړي.

### ۵،۴،۲،۲۵ د لويانو هوساينې او تسکين اړوند روغتيايي چوپړتياوې پراخول:

۱. د عامې روغتيا وزارت به له ملي او نړيوالو کاري شريکانو سره په ګډه د لويانو هوساينې او تسکين اړوند روغتيايي چوپړتياوو ته وده ورکوي او د وړتيا لوړولو لپاره به يو کاري پلان طرحه او ترتيب کړي.
۲. په روغتيايي مرکزونو کې له انتان څخه د مخنيوي او کنټرول او په هيواد کې د انټي مايکروبيال مقاومت (AMR)، د انټي مايکروبيال کارول (AMU) او د انټي بيوټيک مديريت پروګرام (ASP) په نړيوالو معيارونو برابر او پلي شي، د اغيزمنو اړيکو، ښوونې او روزنې له لارې د AMR او AMU په اړه پوهاوی لوړول تر څو انټي مايکروبيال درمل په غوره توګه وکارول شي.



۵,۴,۲,۲۶ عامه او خصوصي روغتيايي مرکزونو ترمنځ د اړيکو پياوړتيا او بنسټيز کول:

۱. د عامې روغتيا وزارت به روغتيايي چوپړتياوې د کيفيت ښه والي لپاره د خصوصي سکتور څارنه او ارزونه لا پياوړي کړي.
۲. خصوصي سکتور به روغتيايي چوپړتياوې او کړنې د قوانينو په چوکاټ کې ملي معيارونو سره سم برابري کړي او خپل شفافيت او حساب ورکولو توان به پياوړی کړي چې په دې سره به د عامه او خصوصي سکتور تر منځ يو اغېزمن مشارکت رامنځته شي.
۳. د خصوصي او امارتي سکتور د ناروغ لېږون (Refer) يو فعال سيستم رامنځته کول (د امبولانس خدمتونه معياري او پياوړي کول).
۴. د عامې روغتيا وزارت به د تشخيصيه خدمتونو لپاره معيارونه ترتيب کړي او روغتيايي مرکزونو به د امکان تر کچې له شته تشخيصيه امکاناتو سره ناروغانو ته خدمتونه ترسره او پياوړي کړي.
۵. د ناروغيو پېژندل، کنټرول، ارقام راتولول او سروې گانو لپاره د روغتيايي معلوماتو مديريتې سيستم (HMIS) د غښتلي کولو په موخه عامه او خصوصي سکتور کې د پام وړ اړين او کوټلي گامونه اخيستل.
۶. عامې روغتيا وزارت به د خصوصي سکتور روغتيايي خدمتونو لپاره نرخونه تعين کړي او په دې اړوند به نظارت ترسره کوي.
۷. د هيواد په روغتيايي مرکزونو کې د اکسيجن د توليد دستگاؤو نصب او فعالول.
۸. په روغتيايي مرکزونو کې د ښځينه روغتيايي کارکوونکو، ناروغانو او پايوازانو د حجاب په برخه کې د شرعي اصول پلي کول او امکاناتو ته په کتو د ځانگړو طبي کمپليکسونو او نورو اړوندو تعليمي او روغتيايي مرکزونو جوړولو لپاره کار کول.



## ۵،۵ د خوړو، درملو او روغتیايي محصولاتو ساحه

۵،۵،۱ د پالیسي موخه:

د خوړو، درملو، روغتیايي محصولاتو چوپړتیاوو تنظیم، معیاري کول او بنسټیزه پراختیا.

۵،۵،۲ بنسټیزې کړنې:

۵،۵،۲،۱ خوړو او درملو بنسټونو او اړوندو کړنو ته جواز ورکول:

د عامې روغتیا وزارت به د نړیوالو معیارونو، ملي او نړیوالو اصولو سره سم د خوړو او درملو تاسیساتو ته د جواز ورکولو یو معیاري میکانیزم جوړکړي.

۵،۵،۲،۲ د خوراکي توکو، درملو او روغتیايي محصولاتو ثبت او لارموندنه:

یواځې هغه خوراکي توکي، درمل او روغتیايي محصولات چې په هیواد کې ثبت او اجازه ولري، د هېواد بازارونو او مصرف ځایونو ته لار موندل شي. یوازې د خوراکي توکو، درملو او روغتیايي محصولاتو د صادراتو او وارداتو ځانګړي جواز لرونکي کسان چې دغه جواز یې د عامې روغتیا وزارت څخه تر لاسه کړي وي، د محصولاتو تولیدولو، واردولو او صادرولو اجازه لري.

۵،۵،۲،۳ د خوړو، درملو او روغتیايي محصولاتو کنټرول:

عامې روغتیا وزارت به د کيفي کنټرول ترسره کولو سره د خوراکي او درمل محصولاتو کیفیت ته پاملرنه کوي، ترڅو بازار ته د چمتو شوو خوړو او درملو کیفیت ډاډمن شي.

۵،۵،۲،۴ خوراکي بنسټونو څخه پلټنه:

عامې روغتیا وزارت به د اړوندو وزارتونو په همغږۍ ټولو خوراکي تاسیساتو لپاره د خوړو خوندیتوب اصولو په اړه اړین لارښودونه ترتیب او پلي کړي.

۵،۵،۲،۵ د خوراکي توکو خطرونو تحلیل او سرویلانس:

عامې روغتیا وزارت اړینه بولي د یو مسؤل ارګان په توګه د هغو خوراکي توکو په اړه چې په هیواد کې د انسانانو لخوا مصرفېږي اړین او هر اړخیزه تحلیل او سرویلانس ولري.

۵،۵،۲،۶ د درملو خوندیتوب او ناغوښتل شوو غبرګونونو اړوند څارنه:

روغتیايي مرکزونو کارکوونکي او ناروغان به وهڅول شي ترڅو د درملو په اړه ناغوښتل شوو غبرګونونو (ADR) اړوند د عامې روغتیا وزارت په جریان او یا هم ادارې ته راپور ورکړي.

۵،۵،۲،۷ په هیواد کې د درملو تولیدونکي، واردونکي، صادرونکي، تدارک کوونکي او د دوی واکمن استازي مکلف دي چې د درملو ټولو هغو ناغوښتل شوو غبرګونونو اړوند چې دوی ته یې په اړه راپور ورکړل شوی وي معلومات ثبت او د څېړنې او ارزونې په موخه یې د ادارې د درملو د خوندیتوب څارنې او ارزونې بهیر (Pharmacovigilance) برخې ته وړاندې کړي.

۵،۵،۲،۸ اعلانونه او خبرتیاوې:

رسنۍ یواځې د هغو خوراکي توکو، درملو، روغتیايي محصولاتو او سینګار توکو اعلانات خپرولی شي چې د عامې روغتیا وزارت سره ثبت وي.



## ۵،۵،۲،۹ د کلینیکي ازموینو کنټرول:

په کلینیکي ازموینو کې، داوطلب کسان (ګډون کوونکي یا په نېنه شوي کسان) د پلان له مخې یا هم د څېړنې د پروتوکول پر بنسټ د درملو، روغتیايي محصولاتو یا طبي تجهیزاتو د ځانګړو مداخلو سره مخ کېږي، عامې روغتیا وزارت به د کلینیکي ازموینو څارنه کوي چې موخه یې د برخه اخيستونکو خونديتوب او حقونو ساتنه ده.

ډاډ ترلاسه کول چې ازموینې د مناسبو ساینسي او علمي موخو ترلاسه کولو لپاره طرحه شوي دي او معلوماتو د جعل کولو مخه نیول شوې ده.

## ۵،۵،۲،۱۰ سنټي درمل:

۱. سنټي درمل د سنټي طبابت اساسي عنصر ده، چې د عامې روغتیا وزارت لخوا د کیفیت او مثریت د تثبیت او ثبت په موخه ارزول کېږي. عامې روغتیا وزارت د بوتیزو درملو او د هیواد نورو کورني سنټي درملو تولید، پلور او کارول تنظیموي، پرته له هغو مواردو څخه چې د دې کټګورۍ درملو د ځانګړو توکو د غیر مؤثریت او یا روغتیا ته زیان رسوونکي شواهد ولري.

۲. د بهرنیو هیوادونو سنټي طب درمل د عامې روغتیا وزارت په اجازې او مشخصو شرایطو سره وارد او کارول کېدای شي.

۳. عامې روغتیا وزارت به د خپلو منځنیو روغتیايي زده کړو انستیتونو او د لوړو زده کړو وزارت سره په همغږۍ د طبي علومو پوهنتونونو کې د سنټي طبابت د شاملولو او پیاوړي کولو لپاره هڅه کوي.

## ۵،۵،۲،۱۱ د بازارونو کنټرول او قاچاق سره مبارزه:

عامې روغتیا وزارت به د هېواد بازارونو ته په قاچاقو او غیر قانوني توګه د خوړو، درملو او روغتیايي محصولاتو مخنیوي په موخه اړوندو امنیتي ادارو، کرهني او مالدارۍ او مالي وزارتونو سره همغږۍ او اړیکې وساتي.

## ۵،۵،۲،۱۲ کورنیو تولیداتو څخه ملاتړ:

عامې روغتیا وزارت به د روغتیا نړیوال سازمان معیارونو سره سم له خصوصي سکتور سره د خامو موادو پروسس او تولیدي فابریکو کې د ثبت سیستم ملاتړ وکړي.

۱. اغیزمن، خوندي، کیفیت لرونکي، مناسب بیه درمل او روغتیايي محصولات په ټولو دولتي او خصوصي روغتیايي مرکزونو کې موجود وي. (د درملو مجاز او بنسټیز لست په پام کې نیولو سره).

۲. د درملو او روغتیايي محصولاتو رسولو سلسله باید له انتخاب څخه تر مصرف پورې د ملي او نړیوالو کارۍ شریکانو په همغږي پیاوړي شي.

۳. د درملو او روغتیايي محصولاتو معقول مصرف باید په ټولو روغتیايي تاسیساتو (دولتي او خصوصي) کې پلی او تطبیق شي.

۴. په هیواد کې د درملو، خوړو او روغتیايي محصولاتو لپاره د کیفیت کنټرول لابراتوارونو جوړول او پیاوړتیا ورکول.

۵. اغیزمنه، خوندي، لوړ کیفیت او اړین درمل په ټولو عامه روغتیايي مرکزونو کې شتون ولري.

۶. په افغانستان کې د درملو او طبي محصولاتو اړتیاو برابرولو لپاره د خصوصي سکتور ملاتړ.



## ۵,۶ د روغتیايي معلوماتو سیستم ساحه:

### ۵,۶,۱ د پالیسی موخه:

د شواهدو پر بنسټ د تصمیم نیونی جوړونې دود، چې د اوسمهاله، معتبر او باوري شواهدو په اساس یې ملاتړ کېږي، د روغتیايي سیستم په ټولو کچو کې بنسټیز شي.

### ۵,۶,۲ بنسټیزې کړنې:

#### ۵,۶,۲,۱ د روغتیايي معلوماتو سیستم د ډیجیټل کیدلو او الیکټرونیکي کیدلو هڅې:

ټول روغتیايي سیستمونه لکه د روغتیايي مدیریت معلوماتي سیستم، سرویلانس، حیاتي احصایې، څارنې، ارزونې او څیړنې/سروې باید په عصري ټکنالوژۍ لکه برېښنایي، ډیجیټل سیستمونو او برېښنایي روغتیا ریکارډ یا EHR/EMR وپورول شي ترڅو د ارقامو او معلوماتو سم مدیریت او تحلیل ته وده ورکول شي.

#### ۵,۶,۲,۲ د عامې روغتیا وزارت به د روغتیايي څیړنو لپاره څیړنیز مرکزونه تقویه کوي.

۵,۶,۲,۳ عامې روغتیا وزارت به ټول روغتیايي معلومات راټولوي او نشروي، نورې ادارې او کاري شریکان د عامې روغتیا وزارت له اجازې پرته روغتیايي معلوماتو نشرولو اجازه نلري. همدارنګه نوموړي وزارت به روغتیايي معلوماتو لپاره هراړخیزه معیاري کړنې ترسره کړي.

۵,۶,۲,۴ راپور ورکول: ټول دولتي، غیردولتي او خصوصي روغتیايي مرکزونه به دقیق او معتبر روغتیايي ارقام او معلومات د عامې روغتیا وزارت ته په ټاکلي وخت راپور ورکوي (د ساري ناروغیو او بېرني روغتیايي معلوماتو ژرتر ژره راپور ورکول د روغتیا په ټولو کچو کې اړین دی).

۵,۶,۲,۵ د پرمختګ څارنه: روغتیايي پروګرامونه او فعالیتونو د پرمختګ لپاره باید په منظمه توګه څارنه ترسره شي ترڅو د دغو پروګرامونو او فعالیتونو د موخه ته د نږدېوالي او لږېوالي وکتل شي او همدارنګه وکتل شي چې دا پروګرامونه او پالیسي په عمل کې څومره اغېزمن دي.

۵,۶,۲,۶ روغتیايي سیستم ته کتنه: په روغتیايي سیستم کې پرمختګ او فعالیتونو ته بیا کتنه د کاري شریکانو په پراخه کډون سره باید په دوره‌ای توګه (لږ تر لږه کلني په ډول) ترسره شي. دغه کتنې به مرسته وکړي چې د روغتیايي خدماتو کیفیت او مؤثریت ارزیابي شي، او د ستونزو او خنډونو په اړه پوهه ترلاسه شي او همدارنګه د پروګرامونو ترمنځ همغږي پیاوړې شي.

۵,۶,۲,۷ د ارقامو کیفیت: د څارنې او پلټنې عمومي ریاست مسولیت لري چې دقیق، بشپړ او شفاف ارقامو او معلوماتو راټول او ارقامو کیفیت ډاډمن کړي.



۵,۶,۲,۸ څيړنې اوارزوني: ټول روغتيايي پروگرامونه او فعاليتونه به په کمې اوکيفي ډول وارزول شي او د دغو ارزونو او شواهدو پايلې بايد په پاليسي کې د بدلون لپاره وکارول شي. که چېرې کومه پاليسي يا پروگرام مطلوبه پايله ورنکړي، نو بايد لازم بدلونونه پکې راوستل شي. د څيړنو او تحليلونو پايلې به په ټولو کچو کې د شواهدو پر بنسټ د پريکړه کولو ملا تر لپاره وکارول شي.

۵,۶,۲,۹ د روغتيايي حالت لپاره شاخصونو/نغوتاندونه ټاکل: دوکړو دروغتيايي حالت معلومولو لپاره به ځانگړې اومعيارې شاخصونه رامنځ ته شي ترڅو د ناروغيو مخنيوی، د خدمتونو کيفيت او د روغتيايي حالت ښه والی اندازه کړي.

۵,۶,۲,۱۰ د روغتيايي ارقامو او معلوماتو ملکيت اوجوړښت: د عامې روغتيا وزارت د ټولو روغتيايي معلوماتو او ارقامو مالک دي، کوم بل سازمان چې د روغتيا اړوند معلومات اوارقام راټولوي بايد د عامې روغتيا وزارت د څارنې او پلټنې لوی رياست سره همغږي او همدارنگه نوموړی رياست د روغتيايي معلوماتو جوړښت، د روغتيايي معلوماتو تبادله او د روغتيايي معلوماتو سيستمونه رامینځته کول.

۵,۶,۲,۱۱ دروغتيايي معلوماتو او ارقامو ساتنه اومحرميت: دروغتيايي معلوماتو ساتنه د دڅارنې، ارزونې او روغتيايي معلوماتو عمومي رياست په غاړه دی ترڅو شخصي حساس روغتيايي معلومات اوارقام د ناسم او غلط استعمال څخه خوندي وي.

۵,۶,۲,۱۲ په ملي کچه هر ډول روغتيايي سروې گانې، تحقيقونه، څيړنې او ارزونې چې د روغتيا په برخه کې ترسره کيږي، د فعاليت پيل کولو څخه د مخه بايد د روغتيا وزارت اخلاقياتو بورډ (IRB) لخوا تاييد شي.

۵,۶,۲,۱۳ د روغتيايي معلوماتو سيستم مدیریت به ربعوار راپور شريک کوي.

۵,۶,۲,۱۴ د روغتيايي مرکزونو جوړول، رغول، پراختيا او روغتيايي چوپړتياوو وړاندي کول د عامې روغتيا وزارت له همغږي او اجازه پرته نشي ترسره کيدای.



## ۵,۷ د مالي تمویلونکو او کاري شریکانو ښکیلتیا ساحه:

۵,۷,۱ موخه:

د همغږۍ او ملاتړ شفافې پروسې له لارې د تمویلونکو، ملي او نړیوالو شریکانو مرستې ته وده او ډاډ ترلاسه کول ترڅو د افغانستان ټولنې ته د دیني اصولو او ښو دودونو سره سم د هیواد په روغتیايي سیستم کې په اغیزمنه او کټوره توګه معیاري خدمتونه وړاندې شي.

۵,۷,۲ بنسټیزې کړنې:

۵,۷,۲,۱ عامې روغتیا وزارت به په فعاله توګه د سیمه ایزو او نړیوالو سازمانونو سره همکاري کوي ترڅو د روغتیا په برخه کې د نړیوالو غوره تجربو او کړنو څخه ګټه پورته کړي.

۵,۷,۲,۲ د هیواد روغتیايي سیستم د اړتیاوو او لمریتوبونو پر بنسټ روغتیايي پروژو او برنامو ته وده او پلي کول.

۵,۷,۲,۳ د پروژو او برنامو په جوړولو کې د روغتیايي شریکانو، ملي او امارتي بنسټونو را کډول، د برابرۍ او عدالت اصول په پام کې نیولو سره اړتیاوو ته ځواب ویل.

۵,۷,۲,۴ ملي او نړیوال کومک کوونکي او شریکان به د خپلو اجراتو له رونتیا څخه ډاډ ولري، ټولنې، ملي او نړیوالو بنسټونو ته ځواب ورکوونکي وي.

۵,۷,۲,۵ په ملي کچه د روغتیايي سیستم پیاوړتیا او همغږۍ لپاره کار وشي.

۵,۷,۲,۶ د پروژو په جوړښت، پراختیا او پلي کولو کې د عامې روغتیا وزارت لومړیتوبونو، ټولنې دودونو او دیني عقایدو ته درناوي او پام وشي.

۵,۷,۲,۷ ملي او نړیوالو شریکانو سره د پروژو او برنامو، څارنو او ارزونو پروسو په پلي کولو کې پوره ملاتړ وشي ترڅو د ښه والی لپاره اړین ګامونه واخیستل شي.

۵,۷,۲,۸ د نوښتونو لپاره د شرایطو برابرول او نتایجو شریکول ترڅو د روغتیايي سیستم د لا ښه والی سبب و ګرځي،

۵,۷,۲,۹ هغه بهرني کسان چې د روغتیايي سکتور په مختلفو برخو کې په دندو ګمارل کېږي په اړه یې موافقه او اجازه د عامې روغتیا وزارت څخه اخیستل اړین دي.

۵,۷,۲,۱۰ په نړیوالو روغتیايي کنفرانسونو، غونډو او مجالسو کې د افغانستان د روغتیايي برخې نمایندګي خپله د عامې روغتیا وزارت کوی البته نړیوال همکاران د خپل صلاحیت په محدوده کې د وضعیت شرحه د وزارت له همغږۍ څخه وروسته کولای شي.

۵,۷,۲,۱۱ د روغتیايي خدمتونو نوي روغتیايي قدمې، پروژې، طرحې او ماډلونه چې د عامې روغتیا وزارت د پالیسي سره سمون نه لري باید تطبیق نه شي.

۵,۷,۲,۱۲ د نړیوالو همکارانو، ملګرو ملتونو او غیرې دولتي موسسو د فعالیتونو نظارت، حساب ورکونه، رونتیا او روغتیايي فعالیتونو د کیفیت او موثریت په اړه به په بیلابیلو سطحو د همغږۍ میکانیزمونه جوړ او د روغتیا د برخو تقسیم او پراګندګي څخه به مخنیوي وشي.

۵,۷,۲,۱۳ غیر دولتي موسسات او نړیوال همکاران به د اسلامي امارت د موسساتو د طرزالعمل مطابق کارونه تنظیموي،

۵,۷,۲,۱۴ د روغتیا په برخه کې د ملګرو ملتونو مختلف سازمانونه به د خپلې کاري ساحې پر بنسټ د روغتیا په برخه کې ښکېل وي.

۵,۷,۲,۱۵ په ملي کچه بهرني موسسي او ملګري ملتونو څانګو لخوا دی د هر ډول روغتیايي ارقام، معلومات، څیړنې، تحلیل، احصائیه او راپورونه د عامې روغتیا وزارت له اجازې پرته خپاره نکړي.

۵,۷,۲,۱۶ د عامې روغتیا وزارت د ټولنې د روغتیا د ښه والی لپاره د نورو کاري او سکتوري ادارو سره په ګډه کار وکړي.

نوت: د دغې پالیسي ۷ برخه که د غیر دولتي موسساتو (NGOs) فعالیتونو د طرزالعمل (د افغانستان اسلامي امارت له خوا جوړ او منظور شوی رسمی سند) سره په مخالفت کې وي د اجرا وړ نده البته د مخالفت په صورت کې ترجیح د ذکر شوي طرزالعمل محتوا ته ورکول کېږي.



## ۶ څارنه، ارزونه او بیا کتنه:

### ۶.۱ د څارنې او ارزونې کړنې:

د عامې روغتیا وزارت لخوا ملي او نړیوالو کاري شریکانو په ملتیا به د څارنې او ارزونې کړنې ترسره شي، چې پدې کې به د مداخلو اړوند اغیزمنتوب، کټورتوب او خویندیتوب پایښت ارزونه وشي او موخه به یې د روغتیا ملي پالیسي ۱۴۴۶ - ۱۴۵۱ او د روغتیا ملي ستراتیژي ۱۴۴۷ - ۱۴۵۱ کال کې هدفونه ترلاسه کول وي.

## ۷ پلي کیدنه:

۱۴۴۶-۱۴۵۱ د روغتیا ملي پالیسي پلي کول به د روغتیا ملي ستراتیژي ۱۴۴۷ - ۱۴۵۱ هـ ق کال او د عامې روغتیا وزارت کاري پلانونو کې نور هم تعریف شي. پورتنی سندونه به د افغانستان اسلامي امارت، بهرنیو حکومتونو او نړیوالو پراختیایي شریکانو تر منځ د همکاريو تړونونو د پراختیا لپاره وکارول شي او دغه تړونونه به د بهرنیو چارو، ماليې او عامې روغتیا وزارتونو لخوا طرحه شي.

### ۷.۱ د عامې روغتیا وزارت کلنۍ سروې:

هر کال د ملي او نړیوالو همکارانو په ملتیا به کلنۍ سروې ترسره کېږي او بیا کتنه به د روغتیا ملي پالیسي او ستراتیژي موخو ترلاسه کولو عمومي پرمختګ باندې تمرکز وکړي.

په پام کې ده چې په راتلونکو پنځو کلونو کې د پالیسي د پلي کولو په اړه یوه لنډ مهاله بیا کتنه وشي د دې بیا کتنې موخه به ۱۴۴۶ تر ۱۴۵۱ کال پورې د اوسني واقعیتونو سره د روغتیا ملي پالیسي تطبیق وي.

عامې روغتیا وزارت به په هرو پنځو کلونو کې یو ځل د پالیسي بیا کتنه تر سره کوي، چې د افغانستان روغتیايي سیستم پر پرمختګونو او اصلي ننګونو تمرکز وشي.

## منظوري

مولوی نور جلال جلالی

د عامې روغتیا وزارت وزیر





## ملپانې:

## اصطلاحات

۱. پایښت لرونکي پراختیا موخې (Sustainable Development Goal): د ملګرو ملتونو د ۲۰۱۵ کال د پاریس کنفرانس وروسته ۱۷ نړیوالې موخې چې د ۲۰۳۰ کال پورې باید پوره شي. دا موخې په بېلا بېلو برخو لکه فقر، لوږه، روغتیا، تعلیم، او چاپیریال کې پرمختګ هڅوي.
۲. پایښت لرونکي پرمختیايي دویمه موخه (SDG2): لوږه له منځه وړل، د خوړو خونديتوب، او سمې تغذیې ته لاسرسی او پایښت لرونکې کرهڼې ته وده ورکول.
۳. پایښت لرونکي پرمختیايي دریمه (SDG3): روغ ژوند تضمین او په هر عمر کې د ټولو لپاره هوساینې ته وده ورکول.
۴. عامه روغتیا پوښښ (Universal Health Coverage): د ټولو خلکو لپاره د مناسب او اړینو روغتیايي خدمتونو وړاندیز چې د مالي ستونزو پرته دې خدمتونو ته لاسرسی ولري.
۵. عامه او خصوصي مشارکت (Public Private Partnership): د حکومت او خصوصي سکتور ترمنځ همکاري چې په کې د عامه خدمتونو د وړاندې کولو لپاره ګډې پانګونې او منابعو څخه ګټه اخیستل کېږي.
۶. عدالت (Equity): د عدل، انصاف او بې پرېتوب کیفیت ته اشاره کوي. دا هغه اصول دي چې ټول خلک په برابري، عدل او انصاف سره چلند کوي، او ډاډ ترلاسه کوي چې هر چا ته ورته حقوق، فرصتونه او منابع ورکول کېږي.
۷. برېښنایي حکومتولۍ (e-Governance): برېښنایي حکومتولۍ د ټکنالوژۍ په مرسته د حکومتي خدمتونو وړاندې کول، همغږي او څارنه، چې خلکو ته د آنلاین خدمتونو او معلوماتو په شکل کې اسانتیاوې.
۸. مسئولانه مدیریت (Stewardship): د منابعو او خدمتونو اغیزمن او شفاف مدیریت چې د خلکو د ګټو لپاره ترسره کېږي.
۹. لګښتونو ونډې (Cost Sharing): د روغتیايي خدمتونو د لګښتونو یو ډول وېش چې په کې د دولت، بیمه، او مراجعینو ترمنځ لګښتونه شریک کېږي.
۱۰. دولتي مرستې (Subsidy): هغه مالي مرسته چې حکومت یې د یوې ځانګړې برخې، خدمت، یا ډلې د ملاتړ لپاره ورکوي.
۱۱. فرعي روغتیايي خدمتونو (Vertical Projects): ځانګړې روغتیايي پروژې دي چې په مشخصو برخو لکه واکسین، د ساري ناروغیو کنټرول، تغذیې او داسې نورو پورې اړه لري چې د HER پروژې سره په حمایتي شکل خدمتونه په مخ وړي.
۱۲. لومړنۍ روغتیايي چوپړتیاوې (Primary Health Care): لومړني روغتیايي خدمتونو دي چې د ابتدایي درملنې په موخه د ټولنې د هر وګړي لپاره په لاسرسۍ کې.
۱۳. درېیمې کچې یا ثانی روغتیايي خدمتونو (Tertiary Health Care): ځانګړې روغتیايي خدمتونه چې د پیچلو ناروغیو درملنو لپاره په لوړه تخصصي کچه وړاندې کېږي.
۱۴. اعتبار ورکول (Accreditation): د روغتیايي ادارو او خدمتونو له تصدیق څخه عبارت ده چې معیارونه یې پوره کړي وي او د یوه رسمي یا اړونده ادارې لخوا تایید شي.
۱۵. روغتیايي چوپړتیاوو وړاندې کولو تطبیق لارې (Implementation Modality): په روغتیا سکتور کې **Modality** یا د پلي کولو لارې هغه تګلاره یا ستراتیژي ده چې د روغتیايي خدمتونو یا مداخلې د مؤثره وړاندې کولو لپاره کارول کېږي. دا د روغتیا پروګرامونو، پالیسیو یا پروژو د تطبیق، مدیریت او څارنې څرنګوالی څرګندوي ترڅو مطلوبې روغتیا پایلې ترلاسه شي. د پلي کولو لارې د پروژې موخو، شرایطو، منابعو او ښکېل اړخونو پراساس ټاکل کېږي.



۱۶. تغذي توکو (Super Cereal, RUTF, RUSF): د غذايي موادو ځانګړې ډولونه چې د ماشومانو يا لويانو د ځانګړو تغذيي او درملنې اړتياو پوره کولو لپاره کارول کېږي.
۱۷. د خړلو مدیریت (Waste Management): د روغتيايي مرکزونو، روغتونونو او نورو روغتيا اړوند ځايونو کې د خړلو او خطرناکو موادو مدیریت کول.
۱۸. د چاپېريال اړونده ګواښونو (Hazards): هغه خطرونه يا ګواښونه چې کولی شي خلکو، ملکيت، يا چاپېريال ته زیان ورسوي يا د روغتيا لپاره د ضرر سبب شي. دا ممکنه دي چې طبيعي لکه زلزلې، سيلابونه يا انسان جوړ کړو پېښو صنعتي پېښې، ککړتيا وي.
۱۹. د چاپېريال ککړتيا (Pollutions): هغه ککړونکي توکي چې چاپېريال ته ننوځي او هوا، اوبو، ځمکې او انسانانو ته زیان رسوي.
۲۰. د ناروغيو طغيانات (Outbreaks): هغه وضعیت چې د يوې ناروغۍ پراختيا او زیاتوالی په يوه ځانګړي جغرافيايي سيمه يا ټولنه کې په ناڅاپي ډول پېږي يا طغيان کوي.
۲۱. طبيعي پېښو پر وړاندې مبارزې کمیټې (Disaster Management Committee): هغه کمیټه ده چې د طبيعي پېښو لکه زلزلو، سيلابونو، او نورو ناورینونو لپاره د بېرني تياری او ځواب ورکولو لپاره مسؤله ده.
۲۲. طبي اخلاقو (Medical Ethics): د طب او روغتيايي خدمتونو په برخه کې د اخلاقو او اخلاقي معیارونو مطالعه او عملي کول.
۲۳. د کتلوي معافیت (Expanded Program on Immunization): د روټين واکسيناسيون برنامه چې موخه یې د ماشومانو او ميندو لپاره د ساري ناروغيو څخه د خوندي کولو په موخه د واکسينونو تطبیق دی.
۲۴. برېښنايي روغتيا (e-Health): په روغتيايي سکتور کې د برېښنايي روغتيا ټکنالوژۍ کارول، لکه د الکترونيکي طبي ریکارډونو، آنلاین مشورې، او د روغتيايي خدمتونو آنلاین فضا کارول.
۲۵. لرې درملنې (Tele-Medicine): د ډاکټرانو يا روغتيايي کارپوهانو له خوا د ټکنالوژۍ په وسيله لرې ځايونو ته د طبي مشورو او درملنې ورکول.
۲۶. لويانو هوساينې او تسکين اړوند روغتيايي چوپړتيا (Geriatric & Palliative Care): هغه ځانګړي روغتيايي خدمتونه چې د لويانو لپاره د هوساينې، تسکين او د ژوند کیفیت لوړولو لپاره وړاندې کېږي.
۲۷. ساري ناروغيو کنټرول (Communicable Diseases Control): د هغه ناروغيو کنټرول او مخنيوی چې له يو فرد څخه بل ته انتقالېږي، لکه انفلوینزا، ټایفایډ، کرونا او نور.
۲۸. تودو سيمو هيرې شوې ناروغۍ (Neglected Tropical Diseases): هغه ناروغۍ چې په تودو سيمو کې خپرېږي او معمولاً له څارنې او درملنې څخه پاتې کېږي.
۲۹. د چاپېريالي روغتيا (Environmental Health): د چاپېريال پورې اړوند عوامل چې د انسانانو په روغتيا پورې تړاو لري، لکه هوا، اوبه، او د ککړتيا کنټرول.
۳۰. د رواني روغتيا او رواني ټولنيز ملاتړ چوپړتياوې (Mental Health & Psychosocial Support Services): رواني او ټولنيز خدمتونه چې د خلکو د رواني ستونزو حلولو او د دوی د ټولنيز ژوند د ښه کولو لپاره ورکول کېږي.
۳۱. درملو د خونديتوب څارنې او ارزونې بهير (Pharmacovigilance): د درملو د امنيت څارنه چې هدف یې د درملو اړخيزو اغيزو او خطرونو څخه خبردارۍ ورکول دي.



۳۲. انټي مايکروبيل مقاومت (Anti-Microbial Resistance): د هغو درملو پر وړاندې د مايکروبونو مقاومت چې يو وخت يې مايکروبونه وژل او يا يې د هغوی وده دروله. دا مقاومت هغه وخت رامنځته کېږي کله چې مايکروبونو د يو درمل پر وړاندې پرمختګ کوي او داسې ميکانيزمونه جوړوي چې د هغو د وژلو يا وده ورکولو لپاره ډيزاين شوي درملو ته مقاومت کوي.
۳۳. انټي بيوټيک مديريت پروګرام (Antimicrobial Stewardship Program): د انټي بيوټيک د اړوندو درملو سم کارول.
۳۴. برېښنايي طبي ريکارډ (Electronic Medical Record): د ناروغۍ ټول معلومات او تاريخچې په ډيجيټلي فارمټ کې ثبت کول چې د روغتيايي ادارو په سيستم کې ساتل کېږي.
۳۵. اخلاقياتو بورډ (Institutional Review Board): هغه کمېټه چې د څېړنو او درملنو د اخلاقي معيارونو څارنه او د تطبيق په اړه پريکړې کوي.
۳۶. روږديتوب (Addiction): په يوه چلند يا روږدونکو توکو د شخص در روږدي کېدو حالت.
۳۷. نياوغوښتنه (Advocacy): هغه هڅې چې د يوې ځانګړې موضوع يا پاليسۍ ملاتړ او ترويج لپاره کېږي.
۳۸. تضاعف (Duplication): د هڅو يا سرچينو غير ضروري تکرار يا بيا کارونه.
۳۹. کورني شخصي لګښت (Out of Pocket): هغه لګښتونه دي چې خلک يې د روغتيايي خدماتو لپاره په مستقيم ډول له خپل جيب څخه ورکوي.
۴۰. لېرون (Refer): ناروغ د لاسو روغتيايي خدمتونو د ترلاسه کولو په موخه لوړو روغتيايي قدمو يا متخصصينو ته د لېرلو څخه عبارت دي.
۴۱. خواړخواکي او کوچني مغذي موادو کمښت (Malnutrition and Micro-nutrition Deficiency): هغه حالتونه چې د ناکافي يا غير متوازنو خوړو له کبله رامنځته کېږي، لکه د وېټامينونو او منرالونو کمښت.
۴۲. حرفوي يا شغلي روغتيا (Occupational Health): د کارکوونکو د روغتيا، خونديتوب او هوساينې په اړه يوه روغتيايي برخه ده.
۴۳. کاري ساحه (Mandate): يوه رسمي امر يا واک چې د ځانګړي کار يا نقش لپاره ورکول کېږي.
۴۴. منځني طبي زدکړې Para-medical education: دا هغه تعليم دی چې د روغتيا مسلکي کسان تربيه کوي چې ډاکټران نه دي خو د روغتيا په سيستم کې مهم رول لوبوي. د منځنيو طبي کارکوونکو تخصصي مهارتونه لري چې د ډاکټرانو، نرسانو او نورو روغتيايي کارکوونکو سره د ناروغانو د تشخيص، درملنې او مديريت کې مرسته کوي. (د ايکس رې ټکنيشن، د طبي لابراتور ټکنيشن، فيزيوتراپي، نرسنگ، قابلګي د فارمسي ټکنيشن، د انسټيزي ټکنيشن، د غاښونو ټکنيشن او داسي نور).



## مأخذونه:

- ١ NSIA, Estimated Population of Afghanistan 2024-25, pg.3.
- ٢ UNDP, Human Development Report 2022-23, pg.182.
- ٣ NSIA, Statistical Yearbook 2023-24, pg.24.
- ٤ <https://www.unicef.org/afghanistan/health#:~:text=This%20affects%20their%20ability%20to,638%20per%20100%2C000%20live%20births.>
- ٥ Afghan Health Survey (AHS), 2018, pg.94.
- ٦ NSIA, Statistical Yearbook 2023-24, pg.7.
- ٧ Afghan Health Survey (AHS), 2018, pg.95.
- ٨ Human Resource for Health (HRH), Situational Assessment in Afghanistan 2024, pg.45.
- ٩ HMIS, MOPH, 2023.
- ١٠ NSIA, Statistical Yearbook 2023-24, pg.161.
- ١١ Human Resource for Health (HRH), Situational Assessment in Afghanistan 2024, pg.29.
- ١٢ National Health Account (NHA), 2022, pg.1.
- ١٣ National Health Account (NHA), 2022, pg.10.
- ١٤ National Health Account (NHA), 2022, pg.16.